





## संक्षिप्त

## समाचार

### शराब के साथ एक गिरफ्तार वहीं महिला हुई फरार

**नरहट (नवादा)।** नरहट थानाध्यक्ष द्वारा शराब के विरुद्ध लगातार छापेमारी कर शराब कारोबारी पर अंकुश लगाने का कार्य किया जा रहा है। इस कड़ी में शनिवार की शाम गुप्त सूचना के आधार पर की गई अलग अलग जगहों पर छापेमारी में 9 लीटर अंग्रेजी एवं 47 लीटर देशी शराब के एक व्यक्ति को गिरफ्तार किया गया है। थानाध्यक्ष अंगद कुमार ने बताया कि नरहट चांदनीचौक के पास एक घर से सुनील चौधरी पिता प्रसादी चौधरी को 9 लीटर अंग्रेजी शराब के साथ गिरफ्तार किया गया है। एक और मामले में नरहट चांदनीचौक के पास एक घर के पीछे से 47 लीटर देशी शराब बरामद किया है। इस मामले में गायत्री देवी को आरोपित किया गया है। उक्त महिला छापेमारी के समय पुलिस को चकमा देकर फरार हो गई है। आरोपित महिला के गिरफ्तारी के लिए छापेमारी की जा रही है।

### बेरोटा में 21 और 22 को होगा भवित जागरण प्रोग्राम

**नरहट (नवादा)।** लक्ष्मी पूजा के शुभ अवसर पर बेरोटा मां तारा देवी मंदिर परिसर में माता लक्ष्मी जी की प्रतिमा स्थापित कर पूजा अर्चना की तैयारी है। इस स्थान पर ग्रामीणों द्वारा वर्षों से मां लक्ष्मी की प्रतिमा स्थापित कर पूजा अर्चना करते आ रहे हैं। लक्ष्मी पूजा के उपलक्ष्य में बेरोटा में दो दिन भक्ति संगीत का कार्यक्रम जागरण की तैयारी की गई है। कार्यकर्ता नवल सिंह ने बताया कि लक्ष्मी पूजा के शुभ अवसर पर 21और 22 अक्टूबर की रात्रि जागरण प्रोग्राम कराया जाएगा। उन्होंने बताया कि दोनों दिन अलग अलग कलाकार होंगे। पहला दिन 21अक्तूबर को लेडीज सिंगर रिया एवं मौसमी जी और जेन्स कलाकार में रोहित सिंह एवं ओंकार प्रधान अपने कला का प्रस्तुत देंगे। दूसरे दिन 22 अक्टूबर की रात्रि लेडीज सिंगर निककी गुप्ता और बबली पांडेय वहीं जेन्स कलाकार में अमित एवं रोहित जी अपना जलवा बिखेरेंगे। बताया जाता है कि सभी कलाकार भक्ति संगीत में बेहतर प्रसूति देते हैं। पूजा समिति से जुड़े पुजारी सुरेश पांडेय, नवल सिंह, टुनटुन सिंह, अभय सिंह, गौरव सिंह, उमेश महतो, तनिकन राजवंशी, पप्पू सिंह, अर्जुन सिंह, लूटन सिंह, रविन्द्र पांडेय, संजय सिंह समेत समस्त ग्रामीण लक्ष्मी पूजा की सफलता को लेकर तनमन से जुटे हुए हैं।

### चाचा का हत्यारा भतीजा गिरफ्तार, दो अन्य नामजद अभियुक्त फरार

**कौआकोला।** कौआकोल थाना क्षेत्र के मधुगपुर गांव में शनिवार की देर शाम दो सहोदर भाईयों के बीच भूमि विवाद को लेकर हुई घटना में पीटर-पीटरकर एक व्यक्ति की हत्या एवं उनकी पत्नी को गंभीर रूप से घायल कर दिए जाने के मामले में प्राथमिकी दर्ज कर ली गई है। वहीं पुलिस ने त्वरित कार्रवाई करते हुए एक हत्याभियुक्त को भी गिरफ्तार कर रविवार को न्यायिक हिरासत में भेज दिया है। थानाध्यक्ष उमाशंकर कुमार ने बताया कि शनिवार की देर शाम भूमि विवाद में कुन्दन यादव ने अपने चाचा राजो यादव एवं चचेरे भाई के साथ मिलकर सगे चाचा उपेन्द्र यादव एवं चाची सोना देवी की लाठी डंडे से ज़बरन पिटाई कर दिया। मारपीट की इस घटना में उपेन्द्र यादव की मौत हो गई। वहीं उनकी पत्नी सोना देवी घायल हो गई। सोना देवी के लिखित फर्बन्गान पर घटना में तीन लोगों को नामजद अभियुक्त बनाया गया। पुलिस ने त्वरित कार्रवाई करते हुए मुख्य अभियुक्त कुन्दन यादव को गिरफ्तार कर लिया। जबकि शेष दो अन्य अभियुक्तों की गिरफ्तारी के लिए छापेमारी जारी है। पुलिस ने घटना में प्रयुक्त खूत लगे लाठी एवं डंडा को बरामद कर लिया है।

### सेवा निवृत्त शिक्षक के निधन पर शोक

**नारदीगंज( नवादा)।** प्रखंड के कोसला निवासी सेवानिवृत्त शिक्षक गिरिजेश प्रसाद सिन्हा का आकस्मिक निधन शनिवार को हो गया। वे राष्ट्रीय स्वयंसेवक संघ के नारदीगंज खंड कार्यवाहक के पद पर आसीन थे। उनके निधन की खबर मिलते ही स्वजन के साथ शुश्रूषितकों व पार्टी कार्यकर्ताओं में शोक की लहर दौड़ पड़ी। उनके पार्थिव शरीर के दर्शन के लिए काफी संख्या में लोग पहुंचे। उनका अंतिम संस्कार बाढ़ घाट में किया गया। जहां उनके भतीजे पूर्व सरपंच राजीव कुमार ने मुखार्गिन दी। वे अपने पीछे पत्नी इंदु देवी और दो पुत्री में प्रज्ञा भारती व दिव्या भारती हैं। इस घटना को लेकर प्रशांत कुमार,बम्बम कुमार,राशन कुमार, रामाश्रय सिंह,अरविंद सिंह समेत अन्य लोगों ने संवेदना व्यक्त किया है।

### डोहरा में भव्य लक्ष्मी पूजन कार्यक्रम का होगा आयोजन

**नारदीगंज( नवादा)।** प्रखंड के आदर्श गांव डोहरा में लक्ष्मी पूजा के अवसर पर मां लक्ष्मी जी की प्रतिमा स्थापित कर श्रद्धा पूर्वक पूजा अर्चना की जाएगी। यहां 1948 से माता लक्ष्मी की प्रतिमा स्थापित की जा रही है। पूर्व उप मुखिया संजय कुमार ने कहा छठपूजा आगामी 25 अक्टूबर को नहाय खाय के साथ शुरू होगी। इस दौरान छठपूजा के पारण तक सांस्कृतिक कार्यक्रम होगा। निदेशक पप्पू यादव और उप निदेशक संजय साहा के निदेशन में किया जायेगा। 28 अक्टूबर को दंगल प्रतियोगिता आयोजित होगी। आयोजन कर्ता जगदीश पहलवान हैं। वही सम्पूर्ण मेला का भागीदार अलखदेव प्रसाद समेत अन्य ग्रामीण करेंगे।

### डूबने से एक किशोरी की मौत

**सिकटा।** शौच करने गई एक लड़की की मौत नदी में डूबने से हो गई है। घटना बलथर थाना क्षेत्र के धनकुटवा गांव की बताई जा रही है। मृतिका छोटा धनकुटवा निवासी हर्षेंद्र शर्मा की पुत्री निशा कुमारी (13) बताई गई है घटना की सूचना पर पहुंची बलथर पुलिस ने शव को अपने कब्जे में लेकर पोस्टमार्टम के लिए बेतिया भेज दिया है । मृतिका की मां ने पुलिस को बताया कि उसकी बेटी शौच करने के लिए नदी की तरफ गई थी इसी बीच पैर फिसल जाने के कारण नदी में गिरकर डूब गई जिससे उसकी मौत हो गई ।थानाध्यक्ष लालदेव दास ने घटना की पुष्टि करते हुए बताया कि शव को पोस्टमार्टम के लिए बेतिया भेज दिया गया है मामले में अग्रतर कार्रवाई की जा रही है

### गुप्त सूचना पर बड़ी शराब की गिरफ्तारी

**रामगढ़।** रामगढ़ थाना क्षेत्र में गुप्त सूचना के आधार पर पुलिस ने शुक्रवार को ग्राम उपरी से माफतपुर जाने वाले रास्ते पर छापा मारकर अवैध शराब तस्करी को नाकाम कर दिया। तलाशी के दौरान 115.800 लीटर देशी शराब और 139.380 लीटर विदेशी शराब बरामद की गई। इस कार्रवाई में मंगल यादव, पिता-छेदी यादव, निवासी ग्राम लमुई थाना जमनियां, जिला गाजीपुर को गिरफ्तार किया गया। अभियुक्त के पास से दो मोटरसाइकिल भी जप्त की गई हैं, जिनका न अवैध शराब की तस्करी में उपयोग किया जा रहा था। पुलिस अधिकारी ने बताया कि यह कार्रवाई नशा और अवैध शराब के कारोबार के खिलाफ निरंतर चलाए जा रहे अभियान का हिस्सा है और आगामी दिनों में और सघन चेकिंग की जाएगी तकि क्षेत्र में अपराध और शराब से जुड़ी घटनाओं को पूरी तरह रोका जा सके। स्थानीय ग्रामीणों ने इस कार्रवाई की सराहना की और कहा कि इससे क्षेत्र में सुरक्षा बढ़ेगी। थानाध्यक्ष ने स्पष्ट किया कि किसी भी सूचना पर तुरंत कार्रवाई की जाएगी और दोषियों के खिलाफ कड़ी कानूनी कार्रवाई की जाएगी।

### सौहार्दपूर्ण वातावरण में मनाए पर्व : थानाध्यक्ष

**सिकटा।** स्थानीय थाना परिसर में दीपावली एवं छठ पूजा को लेकर शांति समिति की बैठक आयोजित की गई बैठक की अध्यक्षता थानाध्यक्ष नीतीश कुमार सौर्य और प्रखंड विकास पदाधिकारी अजीत कुमार राशन ने संयुक्त रूप से किया इस अवसर पर दोनों अधिकारियों ने लोगों से पर्व को आपसी भाईचारे प्रेम और सौहार्दपूर्ण वातावरण में मनाने का अनुरोध किया कहा कि त्योहार के दिन बार बार नहीं आते हैं । ऐसे में सभी लोग त्योहार को आपसी भाईचारे के साथ ही मनाए कहीं कोई गड़बड़ी नहीं हो इसका ख्याल सभी रखें कहीं कुछ भी संदिग्ध दिखे तो इसकी सूचना तुरंत पुलिस को दें इसके साथ ही कई अन्य बिंदुओं पर विस्तार पूर्वक चर्चा की गई और लोगों से सुझाव का आधार प्रदान किया गया। आसन्न विधानसभा चुनाव में लोगों से अपील की गई कि वे अपने माताधिकार का प्रयोग अवश्य करें।मौके पर दोनों समुदाय के गणमान्य लोग मौजूद रहे



# एक युवक के खदान में डूबने की खबर से, परिजनों का रो-रो कर बुरा हाल

निज संवाददाता। रजौली

थाना क्षेत्र के चितरकोली स्थित पानी से लबालब भरे एक खदान में एक युवक के डूबने की खबर गांव में आग की तरह फैल गई।परिजनों को आशंका है कि युवक के खदान में डूबने से मौत हो चुकी है।इसको लेकर परिजनों का रो रो कर बुरा हाल है।खदान में डूबे युवक की पहचान चितरकोली निवासी स्व. जीतन यादव के 40 वर्षीय पुत्र मनोज यादव के रूप में हुई है।घटना की खबर मिलते ही थानाध्यक्ष सह इस्पेक्टर राजेश कुमार पुलिस बलों के साथ गांव पहुंचे।वहीं रजौली प्रखंड प्रमुख प्रतिनिधि बन्नु यादव एवं चितरकोली पंचायत के मुखिया प्रतिनिधि जगदीश यादव भी पीड़ित परिजनों से मिलकर ढांसस बंधवाया और शव की बरामदगी को लेकर प्रशासनिक सहयोग करने की बात कही।

**कपड़ा और चप्पल देख हुआ ग्रामीणों ने किया हल्ला :**– रविवार की सुबह गांव वाले शौच के लिए खदान की तरफ गए,तो

### मगही के मूर्धन्य कवि, पत्रकारों के भिष्म पितामह रत्नाकर का असामयिक निधन, शोक

निज संवाददाता। नवादा

नवादा जिले के मगही के मुर्द्धन्य कवि लेखक सह पत्रकारों के भिष्म पितामह रामरत्न प्रसाद सिंह रत्नाकर का शुक्रवार देर रात पैतृक गांव मकनपुर में असामयिक निधन हो गया। निधन का समाचार मिलते ही जिले में शोक की लहर दौड़ पड़ी। अंतिम दर्शन को ले तांता लगा गया। छात्र जीवन में उनकी मगही में लिखी गांव की लक्ष्मी कविता से उन्होंने अपनी उपस्थिति करायी। सबसे कम उम्र में पंचायत के मुखिया बने। राजनितिक जीवन में लोकदल के जिलाध्यक्ष व जिला पत्रकार संघ के वर्षों सफल अध्यक्ष रहे। उन्होंने मगही व हिन्दी साहित्य मंच को आगे बढ़ाते हुए दर्जनों पुस्तकें लिखीं तो पत्रकारिता में अमिट छाप छोड़ी। ये कहा जा सकता है कि अपने जीवन काल में शायद ही ऐसा कोई स्थान शेष रहा हो जहां उन्होंने अपनी छाप न छोड़ी हो। आकाशवाणी से लेकर दूरदर्शन पर प्रसारित उनकी सैकड़ों वालां ने उन्हें बिहार ही नहीं हिन्दी प्रदेशों में पहचान दिलाई।

दर्जनों पुरस्कार से सम्मानित किए गए। उनका इस प्रकार जाना मगही



घटनास्थल के समीप थानाध्यक्ष व पुलिस बल

देखा कि एक लाल रंग का गमछा और टीशर्ट के अलावे एक जोड़ा चप्पल रखा हुआ है।गांव में यह बात आग की तरह फैल गई।जब युवक यादव का है।यह खबर आसपास के क्षेत्र में आग की तरह फैल गई और परिजनों में मातम पसर गया।हालांकि अबतक नहीं हुई है,लोग शव के पानी में फूलकर निकलने का इंतजार कर रहे हैं।वहीं परिजनों ने बताया कि मनोज यादव शनिवार को 10 बजे से गायब था।

**पीड़ित की पत्नी ने कहा अवैध संबंध के कारण की गई हत्या :**– पीड़िता मनोज यादव की पत्नी बेबी देवी ने बताई कि उनके पति का अवैध संबंध बीते लगभग 10 वर्षों से गांव के ही तुरिया टोला की महेंद्र तुरिया की पत्नी पचनी देवी के साथ था।बीते वर्ष 2021 में अवैध संबंध को लेकर दोनों पक्षों के बीच झगड़ा भी हुआ था,जिसको लेकर महिला पक्ष द्वारा रजौली थाने में 200/21 में प्राथमिकी भी दर्ज कराई गई थी।साथ ही बताई कि उसे संदेह है कि अवैध संबंध के कारण ही उसके पति मनोज यादव को

# गुमटी और दुकान में चोरी करने वाले गिरोह का हुआ भंडाफोड़, तीन पुलिस हिरासत में

## एक युवक दो नाबालिगों से करवाता था चोरी, मास्टरमाइंड भी धराया

निज संवाददाता। रजौली

थाना क्षेत्र में बंद दुकानों का ताला तोड़कर चोरी करने वाले तीन लोगों को ग्रामीणों ने रविवार की सुबह दबोच लिया।ग्रामीणों द्वारा पूछताछ के क्रम में तीनों ने आसपास के लगभग 6 से 7 दुकानों में हुई चोरी में शामिल होने की बात कबूल की है।पूछताछ के बाद ग्रामीणों ने डायल 112 की टीम को बुलाया और तीनों को पुलिस के हवाले कर दिया।

**हरदिया में हुई चोरी के बाद खुली पोल :**– हरदिया सेक्टर-ए निवासी कृष्णा सिंह ने बताया कि वे जीवन यापन के लिए घर के समीप किराना दुकान खोले हुए हैं।बीते शनिवार की रात्रि लगभग 11 बजे दो बच्चे जिनकी उम्र लगभग 11 से 12 वर्ष होगी।वे दुकान पर आए और उनके दुकान का वॉटिलेटर टूटा हुआ था।

वहीं दुकान में बिक्री का पैसा,जो गल्ला में रखा हुआ था एवं पर्स में रखा पैसा गायब है।पीड़ित ने कहा कि उसके दुकान से कुछ सामानों के अलावे 15 हजार रुपयों



हरदिया में ग्रामीणों की भीड़ और पुलिस

करके सोने चले गए।अगले दिन रविवार की सुबह जब वे दुकान खोले,तो देखा कि दुकान में रखा सामग्री इधर-उधर बिखरा पड़ा है और उनके दुकान का वॉटिलेटर टूटा हुआ था।

वहीं दुकान में बिक्री का पैसा,जो गल्ला में रखा हुआ था एवं पर्स में रखा पैसा गायब है।पीड़ित ने कहा कि उसके दुकान से कुछ सामानों के अलावे 15 हजार रुपयों

के नोट और लगभग पांच हजार रुपए के सिक्के गायब थे।उन्होंने शक के आधार पर दोनों बच्चों को ढूंढते-ढूंढते वे उसके घर तक चले गए।दोनों बच्चों में से एक ने घबराकर कहा कि दूसरे बच्चे के पास पैसा और सामान रखा हुआ है।जब दूसरे बच्चे के पास पहुंचा,तो उसने घटना के मास्टरमाइंड युवक के बारे बताया।इस प्रकार चोरी में शामिल दो बच्चों के अलावे

**क्या कहते हैं थानाध्यक्ष :**– इस बाबत थानाध्यक्ष सह इस्पेक्टर राजेश कुमार ने बताया कि डायल 112 की टीम द्वारा दो बच्चों और एक युवक को थाना परिसर लाया गया है।पुलिस मामले की छानबीन में जुटी हुई है।साथ ही कहा कि जांचोपरांत अग्रतर कार्रवाई सुनिश्चित की जाएगी।

## न्यू इरा किड्स व सीनियर अकादमी में ‘रंगोली उत्सव’ः का आयोजन



निज संवाददाता। नवादा

न्यू इरा किड्स व सीनियर अकादमी, पार नवादा, गांधी नगर, नवादा में आयोजित रंगोली प्रतियोगिता में विद्यालय के बच्चों ने दबाव के अपनी कल्पनाओं को बेहतरीन प्रदर्शन कर एक अद्भुत ‘रंगोली उत्सव’ का माहौल बना दिया। विभिन्न वर्गों के बच्चों ने समूहों में मिलकर, पारंपरिक और समकालीन विषयों पर आधारित एक से बढ़कर एक मनमोहक और खूबसूरत रंगोलियां बनाईं, जिन्होंने उपस्थित सभी लोगों को मंत्रमुग्ध कर दिया।

इस मौके पर विद्यालय के निदेशक श्री प्रमोद कुमार शर्मा ने बच्चों के प्रयास की सराहना करते हुए कहा, “शिक्षा का उद्देश्य केवल अकादमिक ज्ञान देना नहीं है, बल्कि उन्हें भविष्य में भी ऐसे रचनात्मक कार्यों में भाग लेने के लिए प्रेरित करता है।

‘प्रतियोगिता के दौरान विद्यालय के समस्त शिक्षकगण और बच्चे उपस्थित रहे। शिक्षकों ने बच्चों का मार्गदर्शन किया, वहीं सभी बच्चों ने एक-दूसरे की रंगोलियों की प्रशंसा की। पूरा विद्यालय परिसर रंग-बिरंगी आकृतियों और उत्साह से भरा रहा, जो यह दर्शाता है कि न्यू इरा किड्स व सीनियर अकादमी बच्चों के सर्वांगीण विकास और कलात्मक शिक्षा को कितना महत्व देता है।मौके पर सभी छात्र एवं शिक्षक मौजूद थे।



ट्रैक्टर के धक्के से बिजली पोल व तार क्षतिग्रस्त

मसौढ़ी! थाना क्षेत्र के मसौढ़ी धनरूआ रोड स्थित रेमंड सो रूम के पास एक बिजली पोल को क्षतिग्रस्त करने के मामले में ट्रैक्टर चालक के विरुद्ध केस दर्ज किया गया है।मामले को लेकर कनीय विद्युत अभियंता रंजीत प्रसाद ने थाना में आवेदन देकर ट्रैक्टर चालक पर सरकारी बिजली पोल को ट्रैक्टर से क्षतिग्रस्त करने का आरोप लगाया है। ट्रैक्टर चालक कैलुचक निवासी साधु यादव के पुत्र उमेश यादव के विरुद्ध बिजली पोल क्षतिग्रस्त करने का मामला दर्ज कराया है।मामले के अनुसार बिजली का पोल क्षतिग्रस्त होने से उपभोक्ताओं की विद्युत आपूर्ति बाधित हुई है,वहीं दूसरी ओर साउथ बिहार पावर डिस्ट्रीब्यूशन कंपनी लिमिटेड को करीब 70 हजार रुपये की क्षति होने की बात कही गयी है।

दो पक्षों में मारपीट के मामले में केस

मसौढ़ी! थाना क्षेत्र के मेन रोड के पास गणपति फैंसी स्टोर के पास वाकया पैसा वसूली को लेकर दो पक्षों के बीच विवाद हो गया।उनके बीच जमकर मारपीट हुई। एक-दूसरे पर लाठी-डंडों से हमला किये गए।पुलिस ने दोनों पक्षों के आवेदनों पर एफआईआर दर्ज की है।एक पक्ष के विकास कुमार ने आवेदन में बताया कि बीते 17अक्टूबर की शाम सात बजे गणपति फैंसी स्टोर में वाकया पैसा वसूली करने गए थे, उसी बीच मेरे साथ दीपक कुमार मनीष कुमार मेरे साथ गाली गलौज व अभद्र भाषा का प्रयोग करते हुए मारपीट कर जख्मी कर दिया।इस मामले में पीड़ित ने सात आरोपित करते हुए 20हजार रुपये व गले से सोने के चैन छिन्ने का आरोप लगाया है।वही दूसरे पक्ष से अशोक कुमार ने पुलिस को दिए गए आवेदन में बताया कि कैलुचक निवासी मंटू कुमार मेरे दुकान पर वाकया पैसा मांगने के लिए आए हमलोग दीपावली को लेकर दुकान की साफ सफाई कर रहे थे, धनतरेस के बाद आकर अपना पैसा ले जाना,इसी दौरान मंटू कुमार व उसके पुत्र रिशु कुमार गोल्तु कुमार सहित अन्य अज्ञात लोगों गाली गलौज और मारपीट करने लगे और पैकेट से पांच हजार रुपए व गले से सोने का छीन्ने का आरोप लगाया है।दो पक्षों के बीच हुई विवाद में फिलहाल,पुलिस मुकदमा दर्ज कर मामले की तहकीकात में जुटी हुई

दीपावली से पहले प्रशासन ने चलाया मिलावटी मिठाईयों पर सख्त छापा, आधा दर्जन दुकानों में जांच

इमामगंज बाजार में मिठाई की दुकानों पर अलर्ट, उपभोक्ता संरक्षण अधिनियम के तहत कार्रवाई का अल्टीमेटम

इमामगंज। दीपावली के त्योहार से पहले प्रशासन ने मिलावटी मिठाइयों पर कड़ा ख ख अपनाते हुए इमामगंज और रानीगंज बाजार में आधा दर्जन से अधिक मिठाई की दुकानों पर सख्त जांच अभियान चलाया। इस अभियान में सहायक निर्वाची पदाधिकारी व बीडीओ संजय कुमार, एसडीपीओ कमलेश कुमार और सामुदायिक स्वास्थ्य केंद्र इमामगंज के डॉक्टर नवीन कुमार ने संयुक्त रूप से मिठाइयों के सैंपल एकत्र किए। वहीं इस दौरान बीडीओ संजय कुमार ने बताया कि यह कार्रवाई जिला पदाधिकारी के दिशा-निर्देश पर की गई। उन्होंने कहा कि इमामगंज और रानीगंज बाजार में स्थित सभी दुकानों से मिठाई के सैंपल लिए गए हैं और जांच के बाद यदि किसी भी दुकान में मिलावट पाए जाने की पुष्टि होती है तो उपभोक्ता संरक्षण अधिनियम के तहत कड़ी कार्रवाई की जाएगी। जांच में शामिल मिठाई की दुकानों में प्रमुख रूप से गुप्ता स्वीट्स (डुमरिया मोड़), श्रीराम स्वीट्स, महादानी स्वीट्स, श्रीराम स्वीट्स एंड फास्ट फूड सहित अन्य दर्जनों दुकानों से सैंपल लिए गए। प्रशासन ने कहा कि यह अभियान सिर्फ चेतावनी नहीं, बल्कि सुरक्षा और स्वास्थ्य के लिए जरूरी कदम है। इस अभियान के दौरान इमामगंज बाजार में हलचल तेज हो गई। दुकानदार और ग्राहक दोनों ही जांच प्रक्रिया को लेकर सतर्क नजर आए। कई दुकानदारों ने प्रशासन के सहयोग की बात करते हुए कहा कि यह कदम त्योहार पर बच्चों और परिवारों की सुरक्षा के लिए सही है।प्रशासन ने जन्ता से भी अपील की है कि वे किसी भी प्रकार की संदिग्ध या मिलावटी मिठाई की सूचना तुरंत संबंधित अधिकारियों को दें। प्रशासन का कहना है कि स्वास्थ्य और सुरक्षा को लेकर कोई समझौता बर्दाश्त नहीं किया जाएगा। यदि मिठाइयों में मिलावट पाए जाने पर उपभोक्ता संरक्षण अधिनियम के तहत कार्रवाई। इधर बाजार में जांच के दौरान हलचल और दुकानदारों में सतर्कता है।

बाइक में रखी 26 लीटर शराब बरामद भागने में सफल रहे तस्कर

मोहनियां। शराब तस्करों को पुलिस का भय नहीं है। सख्ती के बावजूद तस्कर यूपी से शराब ला रहे हैं।पुलिस व तस्करों के बीच चूहे बिल्ली का खेल चल रहा है।अनुमंडल की नुआंव थाना पुलिस ने महर्गो गांव के समीप एक बाइक पर रखी 120 पीस ब्लू लाइम देशी शराब बरामद किया।जिसकी कुल मात्रा 26.4 लीटर थी। पुलिस को देख तस्कर बाइक छोड़कर भाग निकले।पुलिस ने बाइक व शराब जप्त कर लिया है।बाइक के कागजात के आधार पर तस्करों की पहचान की जा रही है। इस संबंध में पूछे जाने पर नुआंव के थानाध्यक्ष शांतनु कुमार ने बताया कि विधान सभा चुनाव को ले सड़कों पर लगातार वाहन चेकिंग की जा रही है।शराब तस्करों पर कड़ी नजर है।रविवार को नुआंव पुलिस गश्ती में निकली थी।इसी दौरान महर्गो गांव के पास एक संदिग्ध बाइक आती दिखाई दी। पुलिस को देख तस्कर शराब व बाइक छोड़ कर भाग निकले।ऐसा प्रतीत हो रहा है कि तस्कर अखिनी घाट से बिहार की सीमा में प्रवेश किए होंगे।बाइक की तलाशी लेने पर उसपर रखी 132 पीस ब्लू लाइम देशी शराब बरामद हुई। जिसकी कुल मात्रा 26.4 लीटर थी।शराब के साथ बाइक को जप्त कर थाना लाया गया। बाइक के नंबर से उसके मालिक की पड़ताल की जा रही है।नुआंव थाना यूपी सीमा से सटा हुआ है।विधानसभा चुनाव को देखते हुए पुलिस मुस्तैदी के साथ गस्त कर रही है।शराब तस्करों को पकड़ा जा रहा है।

पूर्व विधायक की पत्नी समेत 23 नामांकन रद्द, चुनावी मैदान में अब 71 उम्मीदवारों के बीच होगा मुकाबला

नालंदा। नालंदा जिले की सात विधानसभा सीटों पर आगामी चुनाव के लिए नामांकन पत्रों की जांच के बाद 23 प्रत्याशियों के नामांकन रद्द कर दिए गए। कुल 94 उम्मीदवारों ने अपना नामांकन दाखिल किया था, जिनमें से अब 71 प्रत्याशी चुनावी मैदान में बचे हैं। हालांकि, नाम वापसी की अंतिम तिथि अभी बाकी है, जिसके बाद ही वास्तविक चुनावी तस्वीर साफ हो सकेगी। निर्वाचन अधिकारियों द्वारा की गई जांच में नामांकन पत्रों में विभिन्न प्रकार की त्रुटियां पाई गईं, जिसके चलते इन उम्मीदवारों को चुनावी दौड़ से बाहर होना पड़ा। सबसे अधिक आठ प्रत्याशियों का नामांकन बिहारशरीफ विधानसभा क्षेत्र से रद्द हुआ, जबकि राजगीर में पांच, हरनौत और हिलसा में तीन-तीन, तथा अस्थावां और नालंदा में दो-दो प्रत्याशियों के नामांकन निरस्त किए गए। इस्लामपुर विधानसभा क्षेत्र में सभी नामांकन सही पाए गए, जो एक राहत भरी खबर है।

हरनौत में सबसे ज्यादा, अस्थावां में सबसे कम प्रत्याशी: नामांकन रद्द होने के बाद अब हरनौत विधानसभा क्षेत्र में 11 प्रत्याशी चुनावी मैदान में हैं, जबकि अस्थावां में सबसे कम आठ उम्मीदवार बचे हैं। इस्लामपुर में 13 प्रत्याशी मौजूद हैं, जबकि बिहारशरीफ और हिलसा में 11-11, नालंदा में 10 और राजगीर में सात प्रत्याशी चुनावी दंगल के लिए तैयार हैं।

प्रशासनिक देरी से प्रत्याशियों में नाराजगी: देर शाम तक जिला प्रशासन द्वारा आधिकारिक सूची जारी नहीं किए जाने से प्रत्याशियों के बीच नाराजगी देखी गई।

# घर में अकेली महिला की गला दबाकर कर दी हत्या

निज संवाददाता। नालंदा

नालंदा में महिला की गला दबाकर हत्या कर दी गई है। महिला के होंठ, गले, छाती और शरीर के अन्य हिस्सों पर जख्म के निशान हैं। ग्रामीणों ने लूटपाट और रेप के बाद हत्या की आशंका जताई है। हालांकि, पुलिस का कहना है कि रेप के अभी सबूत नहीं मिले हैं। जांच चल रही है। मृतका के भतीजे ने बताया, ‘घर के पास रात

9:00 बजे तक आसपास के लोग जुआ खेल रहे थे। अचानक से जुआ बंद हो गया। आशंका है कि इन्हीं जुआरियों ने घर में घुसकर लूटपाट के बाद हत्या की है। घटना के मुताबिक, घटना के समय घर में महिला अकेले थी। उनका पूरा परिवार पटना जिले के फतुहा में रहता है। महिला दीपावली और छठ पूजा को लेकर घर की साफ-सफाई को लेकर आई थी।

शरीर के कई जगहों पर जख्म के निशान: मृतका के बेटे ने बताया,

‘लूटपाट के बाद मां की हत्या कर दी गई। छठ पूजा को लेकर घर में तैयारी

चल रही थी। कर्णवाली, पायल और मंगलसूत्र लूट लिया गया है। ग्रामीण ऋषि देव कुमार ने बताया, ‘महिला के होंठ, छाती और शरीर के अन्य हिस्सों पर जख्म के निशान हैं। उसके साथ मारपीट की गई है। गले पर भी काला निशान है। शरीर पर चोट और खरोंच के निशान हैं। सुबह देर तक घर का दरवाजा बंद था। इसके बाद पड़ोस के लोगों ने दीवार पर चढ़ कर झांका तो अंदर महिला की लाश पड़ी थी।’

पोस्टमॉर्टम रिपोर्ट से होगा खुलासा: सदर डीएसपी-2 संजय कुमार जायसवाल ने बताया कि ‘पुलिस मौके पर पहुंचकर जांच में जुट गई है। एफएसएल और डॉंग स्क्वायड की टीम को मौके पर बुलाया गया है। पोस्टमॉर्टम रिपोर्ट से ही मौत का खुलासा हो सकेगा। प्रथम दृष्ट्या शव देखने से प्रतीत हो रहा है कि पड़ौस की वजह से मौत हुई है। शरीर पर कोई निशान नहीं है। लूटपाट या रेप का सबूत नहीं मिला है।’

## विधानसभा चुनाव से पहले 4 शराब तस्कर अरेस्ट

42 लीटर देशी शराब जब्त, 112 बोतल वीयर भी बरामद

निज संवाददाता। नालंदा

बिहार विधानसभा चुनाव को देखते हुए नालंदा की पुलिस ने अवैध शराब के खिलाफ कार्रवाई की है। दो अलग-अलग जगहों पर छापेमारी की गई है। इस दौरान सैकड़ों लीटर अर्ध निर्मित शराब को नष्ट किया गया और 4 आरोपियों को गिरफ्तार किया गया। पुलिस अधिकारियों ने स्पष्ट किया है कि चुनावी माहौल में किसी भी प्रकार की अवैध गतिविधियों पर लगाम कसने के लिए यह अभियान जारी रहेगा।

हरनौत थाना क्षेत्र के रामसंग डीहरा मुसहरी में अर्धसैनिक बलों के साथ पुलिस ने अचानक छापेमारी कर शराब माफिया को बड़ा झटका दिया। थाना अध्यक्ष अमरदीप कुमार के नेतृत्व में की गई इस कार्रवाई में सैकड़ों लीटर अर्ध निर्मित शराब बरामद की गई, जिसे प्लास्टिक के डिब्बों में गंदगी के बीच छिपाकर रखा गया था।

पुलिसकर्मियों ने एक-एक करके गंदगी के बीच से डिब्बों को बाहर निकाला और मौके पर ही पूरी शराब को नष्ट कर दिया। इस अभियान के दौरान 42 लीटर देशी शराब के साथ रामसंग डीहरा टोला मुसहरी के रहने वाले ललन मांडी, मंजूषा देवी और शारदा देवी को गिरफ्तार कर लिया गया।

जहर में तब्दील हो जाती है शराब: अधिकारियों ने बताया कि जिस तरह की गंदगी और अस्वच्छ वातावरण में यह अर्ध निर्मित शराब रखी गई थी, वह अत्यंत खतरनाक है। ऐसी परिस्थितियों में तैयार की गई शराब कई बार जहर में तब्दील

वार्ड गठन/परिसीमन

राज्य निर्वाचन आयोग, बिहार  
STATE ELECTION COMMISSION, BIHAR

नगर निकाय के वाई गठन/परिसीमन का प्रारूप प्रकाशन

तृतीय चरण

नवनिर्मित नगर निकायों के वाडों के गठन का प्रारूप यहाँ देखें

- नगर निकाय का कार्यालय
- जिला कार्यालय
- आयोग की वेबसाइट sec.bihar.gov.in

राज्य निर्वाचन आयोग द्वारा नवगठित नगर पंचायत मदनपुर (जिला औरंगाबाद) एवं उत्क्रमित नगर परिषद् सोनपुर (जिला सारण) के प्रादेशिक निर्वाचन क्षेत्रों (वाडों) के गठन/परिसीमन की प्रक्रिया दिनांक 03.10.2025 से प्रारंभ

कार्यक्रम

● गठित वाडों का प्रारूप प्रकाशन	21.10.2025
● दावा-आपत्तियों की प्राप्ति की अवधि :	21.10.2025 से 15.11.2025 तक
● प्राप्त आपत्तियों पर निराकरण :	24.10.2025 से 22.11.2025 तक
● आपत्तियों के निष्पादन के उपरांत प्रोविजनल नक्शा एवं चौहद्दी सहित वाड का प्रकाशन एवं सीमित आपत्ति की प्राप्ति :	24.11.2025 से 01.12.2025 तक
● वाडों की सूची तैयार कर उस पर प्रमंडलीय आयुक्त का अनुमोदन प्राप्त करने हेतु प्राप्त सीमित आपत्ति के साथ प्रोविजनल नक्शा : का प्रेषण एवं प्रमंडलीय आयुक्त द्वारा सुनवाई के उपरांत अंतिम अनुमोदन	03.12.2025 से 10.12.2025
● अंतिम रूप से गठित वाडों का जिला गजट में प्रकाशन :	17.12.2025 तक

कैसे करें दावा, आपत्ति या सुझाव हेतु आवेदन

ऑफलाइन

● अपनी आपत्ति या सुझाव – प्राधिकृत पदाधिकारी के कार्यालय में करें। इसके अतिरिक्त नगर निकाय या जिला कार्यालय, जिला निर्वाचन कार्यालय/जिला पदाधिकारी (जिला निर्वाचन पदाधिकारी) या कार्यपालक अधिकारी नगर निकाय में दाखिल कर सकते हैं।

ऑनलाईन

● आयोग के वेबसाइट www.sec.bihar.gov.in पर जाकर समाधान लिंक पर आवेदन कर सकते हैं

● आवेदन करने के बाद आपको एक यूनिक आवेदन क्रमांक प्राप्त होगा इसी आवेदन क्रमांक के द्वारा आप अपने आवेदन की अद्यतन स्थिति की जानकारी प्राप्त कर सकते हैं।

कृपया ध्यान दें

● अंतिम तिथि 15.11.2025 के बाद कोई दावा-आपत्ति स्वीकार नहीं किया जाएगा।

"नागरिक करें एक जरूरी काम  
दावा/आपत्ति कर, पाएं निदान"

SECBIHAR

www.sec.bihar.gov.in

secbihar@gmail.com

राज्य निर्वाचन आयोग बिहार द्वारा जनहित में जारी

Shree Cement

छठ पूजा

हार्दिक शुभकामनाएं

श्री

BANGUR CEMENT



## संक्षिप्त

## समाचार

### समहुता पूर्वी व पश्चिमी में हुई दुर्घटनाओं में एक महिला की मौत व दूसरी जख्मी

**करगहर(रोहतास)।** थाना क्षेत्र के समहुता पूर्वी और पश्चिम में हुई सड़क दुर्घटनाओं में एक महिला की मौत हो गई । जबकि दूसरी ज़िंदगी और मौत से संघर्ष कर रही है । पहली घटना बकसड़ा ग्राम पंचायत के समहुता गांव के समीप शनिवार की देर शाम रघुनाथपुर राजवाहा पथ में एक अनियंत्रित स्कांपियो ने बाइक सवार दंपति में टक्कर मार दी । इस घटना में दोनों गंभीर रूप से जख्मी हो गए जिन्हें सीएचसी में भर्ती किया गया । जहां चिकित्सकों ने ट्रॉमा सेंटर वाराणसी रेफर कर दिया । अस्पताल ले जाने के क्रम में महिला ने दम तोड़ दिया ।

घटना के संबंध में बताया जाता है कि समहुता पश्चिमी निवासी विकास राम अपनी पत्नी ललिता देवी के साथ करगहर से मार्केटिंग कर बाइक से गांव लौट रहे थे इस बीच पीछे से तेज गति से आ रहे एक अनियंत्रित स्कांपियो ने टक्कर मार दी। इस घटना में पत्नी सड़क पर तथा पति खाई में जा गिरा । ग्रामीणों ने सीएचसी में भर्ती कराया जहां चिकित्सकों ने ट्रॉमा सेंटर रेफर कर दिया अस्पताल ले जाने के दौरान महिला की मौत हो गई । दूसरी घटना समरडीहॉ ग्राम पंचायत के समहुता गांव में शनिवार की देर शाम उसे समर घटी जब समहुता निवासी आत्मज्ञानी खरवार बाइक से अपनी पत्नी सुनीता देवी के साथ के साथ सासाराम से गांव लौट रहे थे इस बीच पिंपरा नहर पुल के समीप एक अनियंत्रित पिकअप ने टक्कर मार दी इस घटना में महिला गंभीर रूप से जख्मी हो गई । जिसे सदर अस्पताल सासाराम में भर्ती किया गया है । चिकित्सकों ने बताया कि महिला के सिर में गंभीर चोट आई हैं । स्थिति निम्नंत्रण में है । परिजनों ने बताया कि घटना को अंजाम देकर चालक वाहन लेकर फरार हो गए । घटना की जानकारी पुलिस को दी गई है ।

### संडौली पुलिस ने शनिवार देर शाम को अवैध शराब के विरुद्ध की बड़ी कार्रवाई

**संडौली / रोहतास।** संडौली पुलिस ने शनिवार देर शाम को अवैध शराब के विरुद्ध बड़ी कार्रवाई की । थाना क्षेत्र के चैता बहोरी (पानी टंकी) के पास एक गोशाला से पुलिस ने छापेमारी कर भारी मात्रा में शराब बनाने के उपकरण और शराब निर्माण करते एक महिला को गिरफ्तार कर लिया । लेकिन पुलिस की सूचना मिलते ही एक कारोबारी मौके से फरार हो गया । इसकी पुष्टि करते हुए थानाध्यक्ष पूनम कुमारी ने बताया गिरफ्तार महिला सनखन देवी जो चैता बहोरी निवासी शोभनाथ चौधरी की पत्नी है । गिरफ्तार महिला और फरार कारोबारी के विरुद्ध चार्ज दर्ज कर महिला को पुलिस न्यायिक हिरासत में वोल भेज दिया गया । पुलिस की इस कार्रवाई से शराब कारोबारियों में हड़कंप मच गया ।

### झाझा में काली पूजा को लेकर 9 लोगों को लाइसेंस, दिशानिर्देश जारी

**झाझा/जमुई।** काली पूजा को लेकर नगर व प्रखण्ड क्षेत्र में होने वाले काली पूजा कमेटी में 9 लोगों का लाइसेंस बना। इधर थाना से लाइसेंस लेने वाले पूजा कमेटी को चुनाव को लेकर कई आवश्यक दिशा निर्देश भी जारी किया है। चुनाव के मद्देनजर पुलिस ने पूजा को शांतिपूर्ण रूप से सम्पन्न करने का निर्देश दिया। एसएचओ संजय सिंह ने बताया कि काली पूजा कमेटी को लाइसेंस निर्गत में यह बताया कि पूजा पंडाल में किसी भी तरह की राजनीति पोस्टर बैनर न लगाए न ही राजनीति पोर्लबाजी करे। इसके अलावे विसर्जन जुलूस को लाइसेंस में दिये गए रूट के हिसाब से ही ले जाये।

### पीरपैंती से पूर्व विधायक रामविलास पासवान आरजेडी उम्मीदवार

**भागलपुर।** भागलपुर के पीरपैंती विधानसभा सीट से आरजेडी ने अपने पुराने सिपाही पर भरोसा जताया है। पूर्व विधायक रामविलास पासवान को फिर से उम्मीदवार बनाया है। पार्टी की ओर से आधिकारिक घोषणा के बाद से समर्थकों में खुशी की लहर दौड़ गई है। रामविलास पासवान 2015 से 2020 तक विधायक रह चुके हैं। मूल रूप से चन्ननो गांव के रहने वाले हैं। टिकट मिलने पर राष्ट्रीय अध्यक्ष लालू प्रसाद यादव, नेता प्रतिपक्ष तेजस्वी यादव और पार्टी के शीर्ष नेतृत्व का आभार जताया है। उन्होंने कहा कि पार्टी ने उन पर जो भरोसा जताया है, उसे पूरी ईमानदारी से निभाने का प्रयास करेंगे। जनता की उम्मीदों पर खरा उतरेंगे।

**समर्थकों में खुशी की लहर:** टिकट कंफर्म होने के बाद आरजेडी कार्यकर्ताओं और समर्थकों में उत्साह का माहौल है। बड़ी संख्या में लोगों ने रामविलास पासवान के आवास पर पहुंचकर उन्हें बधाई दी। आरजेडी नेता जनार्दन आजाद, नगर अध्यक्ष इंजीनियर जानिसार असलम, प्रखंड अध्यक्ष रंजीत साह, मुरली यादव, मुखार आलम, कैलाश यादव, कुंदन यादव, पवन यादव, मो. मिन्हाज आलम ने बधाई दी है।

**पीरपैंती सीट पर मुकाबला दिलचस्प:** स्थानीय राजनीतिक विश्लेषकों का मानना है कि रामविलास पासवान को उम्मीदवार बनाए जाने से पीरपैंती सीट पर मुकाबला दिलचस्प हो गया है। पासवान की लोकप्रियता और संगठन पर मजबूत पकड़ पार्टी के लिए फायदेमंद साबित हो सकती है। हालांकि चुनाव में जीत किसकी होगी, ये 14 नवंबर को पता चलेगा।

#### पिकअप वैन ने बाइक में मारी टक्कर

**भागलपुर।** भागलपुर में तेज रफ्तार पिकअप वैन ने बाइक सवार दो मजदूर को कुचल दिया। हादसे में दोनों गंभीर रूप से घायल हो गए। स्थानीय लोगों की मदद से पुलिस ने अस्पताल में एडमिट कराया। घटना पीरपैंती थाना क्षेत्र के फोरलेन रोड की है। घायलों की पहचान पसाहीचक निवासी प्रेम दास(25) और कुश कुमार(25) के तौर पर हुई है। दोनों मिर्जा चौकी स्थित फोरलेन सड़क के ठेकेदार के पास बकाया पेमेंट लेने जा रहे थे। इस दौरान सामने से आ रही पिकअप वैन ने नियंत्रण खोकर मोड़ काटा और उनकी बाइक से टकरा गई। टक्कर इतनी जबरदस्त थी कि दोनों बीच सड़क पर गिर गए।

**पेमेंट लेने जा रहा था:** हादसे के बाद दोनों को ग्रामीणों ने उठाया। रेफरल अस्पताल के डॉ. नीरज कुमार ने बताया कि घायल प्रेम दास और कुश कुमार का प्राथमिक उपचार किया गया है। स्थिति फ़िलहाल स्थिर है। वहीं, घायल प्रेम दास ने बताया कि दोनों फोरलेन निर्माण कार्य में मजदूरी करते हैं। दिवाली के मौके पर ठेकेदार से मेहनताना लेने जदा रहा था, लेकिन रास्ते में ही हादसे का शिकार हो गया।

#### नगर परिषद की अध्यक्ष ने छठ पूजा घाटों का लिया जायजा

**अररिया।** लोक आस्था का महापर्व छठ को लेकर फारबिसगंज नगर परिषद प्रशासन ने अध्यक्ष वीणा देवी के नेतृत्व में घाटों पर की जा रही साफ सफाई और अन्य कार्यों का जायजा लिया। कोठीहाट रोड स्थित नहर के साथ ही सुल्तान पोखर पर चल रहे साफ सफाई और घाट निर्माण कार्य का जायजा चेयरमैन ने ली। मौके पर कार्यपालक पदाधिकारी रणधीर लाल, प्रधान सहायक कामख्या नारायण सिंह उर्फ कुंदन सिंह, सशक्त स्थायी समिति सदस्य मनोज सिंह सहित अन्य कर्मचारी मौजूद थे। मौके पर मुख्य पाषंद वीणा देवी ने बताया कि लोक आस्था के महापर्व के दौरान साफ सफाई और घाटों पर व्यवस्था को लेकर नगर परिषद प्रशासन दृढ़ संकल्पित है। छठव्रतियों को किसी तरह की परेशानियों का सामना न करना पड़े, इसके लिए हर तरह की व्यवस्था छठ घाट पर की जा रही है। साफ सफाई के साथ घाटों पर पसरें कूड़े कचरों के निष्पादन का काम फिलहाल किया जा रहा है। मजदूरों को लगाकर घाट की सफाई के साथ जमीन के समतलीकरण और जलकुंभी हटाने का काम किया जा रहा है। छठव्रतियों को किसी तरह की परेशानी न हो, इसके लिए नगर परिषद की ओर से विशेष व्यवस्था की जाएगी।

#### बालिका उच्च विद्यालय में रंगोली प्रतियोगिता का हुआ आयोजन

**आरा।** बालिका उच्च विद्यालय एवं शिशु संस्थान, महादेवा रोड में शनिवार को दीपोत्सव सह रंगोली प्रतियोगिता हुआ। उद्यमन प्रशानाध्यापक जगदीश सिंह ने किया। प्रतियोगिता को तीन ग्रुप—ए, बी और सी में विभाजित किया गया, जिसमें वर्ग प्रथम से दशम तक की छात्राओं ने भाग लिया। ग्रुप ए में प्रथम स्थान ऋत्विंक कुमार, सिमरन कुमारी और पीहू कुमारी ने प्राप्त किया, जबकि द्वितीय स्थान पर रिया कुमारी, पीहू कुमारी, शिवानी कुमारी, आरुषि कुमारी और प्रीति कुमारी रहीं। ग्रुप बी में सातवीं वर्ग की छात्राएं अंजलि कुमारी, रिया कुमारी, मुस्कान कुमारी आदि प्रथम, वहीं नीतू कुमारी व उनकी टीम द्वितीय तथा प्राची कुमारी व उनकी टीम तृतीय स्थान पर रहीं।

# अनुमंडल स्तरीय शांति समिति की एक अहम बैठक की गई आयोजित

निज संवाददाता | बिक्रमगंज/ रोहतास

दीपावली और छठ महापर्व को लेकर रविवार को बिक्रमगंज थाना परिसर में अनुमंडल स्तरीय शांति समिति की एक अहम बैठक आयोजित की गई । बैठक की अध्यक्षता अनुमंडल पदाधिकारी प्रभात कुमार एवं अनुमंडल पुलिस पदाधिकारी सह एसपी संकेत कुमार ने संयुक्त रूप से की । इस दौरान नगर परिषद क्षेत्र सहित आसपास के पंचायतों के जनप्रतिनिधि,पूजा समिति के सदस्य,सामाजिक कार्यकर्ता एवं मीडिया प्रतिनिधि उपस्थित रहे । बैठक में लोगों ने अपने-अपने इलाकों की स्थिति,घाटों की सफाई,ट्रैफिक व्यवस्था,बिजली- पानी की समस्या समेत अन्य मुद्दों पर अधिकारियों के समक्ष सुझाव रखे । दोनों अधिकारियों ने सभी की बातें गंभीरता से सुनी और शांति एवं सोहार्दपूर्ण माहौल में पर्व मनाने की अपील की । एसडीएम प्रभात कुमार ने कहा कि दीपावली और छठ हमारे जीवन के सबसे पवित्र महापर्व हैं,जो प्रकाश,स्वच्छता और आस्था के प्रतीक हैं । प्रशासन की ओर से सभी छठ घाटों की सफाई,रोशनी,पेयजल और सुरक्षा व्यवस्था सुनिश्चित की जा रही है। किसी भी प्रकार की गड़बड़ी या असामाजिक तत्वों की सूचना तत्काल प्रशासन को दें,ताकि पर्व का माहौल शांतिपूर्ण बना रहे । वहीं एसपी सह



एसडीपीओ संकेत कुमार ने कहा कि त्योहारों में शांति बनाए रखना सबसे बड़ी जिम्मेदारी है । पुलिस प्रशासन की ओर से सभी संवेदनशील इलाकों में विशेष गश्ती दल तैनात किए जाएंगे । सभी पूजा घाटों पर पर्याप्त संख्या में पुलिस बल मौजूद रहेंगे। किसी भी प्रकार की अफवाह फैलाने वालों या माहौल बिगाड़ने की कोशिश करने वालों पर सख्त कार्रवाई की जाएगी । सभी पूजा समिति एवं स्थानीय लोग प्रशासन का सहयोग करें ताकि पर्व बिना किसी बाधा के

संपन्न हो । बैठक में अनुमंडल के सभी थानों के थानाध्यक्ष,बोडीओ,सीओ,नगर परिषद/पंचायत पदाधिकारी,वार्ड पाषंद,समाजसेवी,व्यापारी संघ के लोग एवं विभिन्न धार्मिक संगठनों के प्रतिनिधि उपस्थित रहे । अंत में अधिकारियों ने सभी लोगों को दीपावली और छठ महापर्व की अग्रिम शुभकामनाएं दीं और कहा कि बिक्रमगंज अनुमंडल क्षेत्र में पर्वों को शांति,सद्भाव और उत्साह के साथ मनाने के लिए प्रशासन पूरी तरह मुस्तैद है ।

# पूरा नगर धनतेरस की चमक उर्दू मध्य विद्यालय बिक्रमगंज में नहाया हुआ नजर आया की छात्राओं ने बनाए रंगोली

निज संवाददाता | बिक्रमगंज/ रोहतास

धनतेरस एवं दीपावली पर्व की तैयारियों ने रविवार को बिक्रमगंज नगर की रौनक को चार चांद लगा दिए । सुबह होते ही नगर के मुख्य बाजारों में खरीदारों की भीड़ उमड़ पड़ी । हर गली,हर चौक पर खरीदारी का उत्साह साफ झलक रहा था । महिलाएं,पुरुष,युवा व बच्चे सभी अपने-अपने पर्सदीदा सामानों की खरीद में मशगूल रहे । पूरा नगर धनतेरस की चमक में नहाया हुआ नजर आया । बिक्रमगंज का मुख्य बाजार,थाना रोड,स्टेशन रोड,तेंदुनी चौक दिनभर गुलजार रहे । बर्तनों से लदने सोना-चांदी के सिककों, इलेक्ट्रॉनिक वस्तुओं,कपड़ों,दीयों, झालरों और मिठाइयों की दुकानों पर ग्राहकों की भारी भीड़ देखने को मिली । बाजारों में रौनक इतनी थी कि शाम ढलने के बाद भी ग्राहकों की भीड़ कम नहीं हुई,बल्कि दीपों की झिलमिल रोशनी में खरीदारी का उत्त्लास और बढ़ गया । महिलाओं



में सोना-चांदी के सिकके,बर्तन व लक्ष्मी- गणेश की प्रतिमाओं को लेकर खास उत्साह देखा गया,वहीं बच्चों में खिलौनों व पेपरों की खरीदारी को लेकर रोमांच चरम पर रहा ।

कपड़ा, जूता,मोबाइल व गिफ्ट आइटम की दुकानों पर भी दिनभर ग्राहकों का तांता लगा रहा । दुकानदारों के चेहरों पर संतोष और उत्साह दोनों झलकते नजर आए । नगर के व्यापारियों ने बताया कि इस बार पिछले वर्षों की तुलना में बिक्री

में उल्लेखनीय वृद्धि हुई है । लोग पूरे उत्साह के साथ पर्व की तैयारी में जुट हैं । वहीं नगर की सड़कों पर उमड़ी भीड़ और दुकानों की जगमगाहट ने ऐसा माहौल बना दिया,मानो दीपावली पहले ही दस्तक दे चुकी हो । बिक्रमगंज की सजी- धजी गलियों,रोशनी से नहाए बाजारों और खरीदारी में डूबे लोगों को देखकर यही कहा जा सकता है कि इस बार धनतेरस पर बिक्रमगंज बाजार ने सच में दीपावली का आगाज कर दिया ।

निज संवाददाता | बिक्रमगंज

दीपावली के पूर्व संध्या पर रविवार को उर्दू मध्य विद्यालय बिक्रमगंज की छात्राओं ने कई मनमोहन रंगोली बनाया। विद्यालय परिसर में इनके द्वारा तैयार किए गए रंग बिरंगी रंगोलियां देख अभिभावकों के बीच आश्चर्य उत्पन्न हुआ। मौके पर उपस्थित अभिभावकों ने बताया कि इस तरह का आयोजन सिर्फ प्राइवेट विद्यालयों में देखने को मिलता है। उर्दू मध्य विद्यालय के छात्राओं द्वारा तैयार रंगोली को देख यह एहसास हुआ कि सरकारी विद्यालय में भी प्रतिभा की कमी नहीं है।

बस जरूरत है उनके कौशल को अवसर देना। प्रभारी प्रशानाध्यापक अफजल अहमद ने बताया कि विशिष्ट शिक्षक संतोष कुमार के प्रेरणा से विद्यालय में इस वर्ष दीपोत्सव के त्योहार दीपावली पर रंगोली प्रतियोगिता का आयोजन कराया गया। आयोजन का नेतृत्व



विद्यालय की शिक्षिका शहनाज बेगम, रेशमा खातून,संजीदा प्रवीण एवं पुष्पा कुमारी ने किया। जिनके मार्गदर्शन में छात्राओं ने एक से बढ़कर एक आकर्षक रंगोली तैयार किया। विद्यालय के शिक्षक अमिर इकबाल, मोहम्मद जफर बारी खान, मुजाहिद जमीर खान, समीर कुमार एवं मोअजम अली निर्णायक मंडल

में शामिल रहे। जिनके निर्णय पर वर्ग छः की छात्राओं का ग्रुप प्रथम स्थान प्राप्त किया। जिसमें अक्सा परविन, आरिबा खातुन, जिया प्रविन, शाहिन खातुन, गुलाबसा खातुन, अंजुम प्रविन एवं दरकसा खातुन शामिल थीं। द्वितीय स्थान वर्ग 8 एवं तृतीय स्थान वर्ग 7 की छात्राओं ने प्राप्त किया।

## बंद था घर, चोरी हो गई डीजे मशीन 10 हजार नगद भी ले भागे चोर

निज संवाददाता | जमुई

चंद्रदीप थाना क्षेत्र अंतर्गत सोनखार गांव मे बीते शनिवार की देर रात अज्ञात चोरो ने गृह स्वामी के नही रहने से बंद घर मे घुसकर लाखो की डीजे मशीन , जेवरत तथा बकरो मे रखे दस हजार नगदी की चोरी कर ली। जानकारी मुताबिक, घर मे एक वृद्ध महिला मनोरमा देवी अकेले घर के आगे दुकान मे सोई हुई थी। घर बंद था। जब सुबह हुई तो वे देखकर दंग रह गयी। तब सुबह महिला आसपास के लोगों को बुलाकर दिखाया और थाने को घटना की सूचना दी। पीडित महिला मनोरमा देवी ने बताया कि बीते दिनों एक बहु फांसी लगाकर आत्म हत्या कर ली थी। जिसके कारण सभी लोगो को झुठा केश मे नाम दिये जाने के कारण सभी लोग बाहर है। चोरो ने गृह स्वामी नही रहने का फ़ायदा उठाया है।



इधर , थाना क्षेत्र मे चोरो की सक्रियता काफी बढ गई है। लगातार चोरी की घटना का अंजाम दिया जा रहा है। पीडित परिवार ने बताया कि घर मे रखे डीजे मशीन 5 हजार वाट ,अहुजा,स्टेनजर मशीन,चार पीस मिस्रसर मशीन,होम थियेटर सहित दस हजार नगद बकरो की ताला तोड़कर कुल मिलाकर लगभग लाखों की चोरी कर ली गई। थानाध्यक्ष राजेन्द्र साह ने बताया कि घटना को लेकर आवेदन नही मिली है। आवेदन प्राप्त होते ही जाचकर कर कारवाई की जाएगी।

## कट्टा-चार कारतूस के साथ एक अभियुक्त गिरफ्तार

निज संवाददाता | मोहनियां

जिले की चांद थाना पुलिस ने एक कट्टा व चार कारतूस के साथ एक अभियुक्त गिरफ्तार कर जेल भेज दिया।पुलिस अधीक्षक कार्यालय से प्राप्त जानकारी के अनुसार लूट से संबंधित चांद थाना कांड संख्या 270/25 में संदिग्ध राऊकुमार यादव उर्फ शिव यादव,पिता-रामलाल यादव,ग्राम- एकौनी,थाना चांद को आवश्यक पूछताछ के लिए थाना लाया गया।हपूछताछ में उसने बताया कि वह शराब का कारोबार करता है।एक अवैध कट्टा तथा चार जिंदा कारतूस को अपने पिता के धान के खेत में छिपाकर रखा है।उसकी निशानदेही पर खेत की तलाशी ली गई।जहां मिट्टी में गाड़ कर रखा एक




कट्टा और चार कारतूस बरामद किया गया।राजकुमार यादव उर्फ शिव यादव को गिरफ्तार कर जेल भेज दिया गया।

निज संवाददाता | पटना

पटना एयरपोर्ट से 3 दिन पहले को सॉफ्टवेयर इंजीनियर वेणु चैतन्य गायब हुए थे। वे कहाँ हैं अब तक पता नहीं चला है। पुलिस उनकी खोजबीन में लगी हुई है। पिता अपने बेटे को लेकर काफी चिंतित हैं। पिता के अनुसार एयरपोर्ट से वेणु ने अपने जीजा से फोन पर बात की थी। जीजा को बताया था कि पटना एयरपोर्ट पर उतर गया हूँ। यहाँ से गांधी मैदान जाऊंगा। वहाँ से बस 8:30 बजे खुलेगी। उसी से घर शिवहर पहुंच जाऊंगा। शाम में लगभग 6:34 तक वेणु का मोबाइल ऑन रहा। उसके बाद बंद हो गया।

परिजन को लगा कि फोन की बैटरी डिस्चार्ज हो गई होगी। ये सोचकर घर वाले वेणु का इंतजार करने लगे, पर जब नहीं पहुंचे तो सभी की चिंता बढ़ गई। वेणु ने 19 सितंबर को ही कैपजेमिनी ज्वार्डन की थी। दिवाली की छुट्टी में बेंगलुरु से पटना एयरपोर्ट पर उतरे थे। यहाँ से उन्हें शिवहर



जाना था। पिता राम स्वरूप ने कहा, ‘हो सकता है कहीं नशा खुपनी गिरोह का शिकार बन गया हो। अब तक पुलिस को ढूढ़ लेना चाहिए था। पुलिस से आग्रह है कि मेरे बेटे को खोज ले आए।’  
**बस पर वेणु बेटे ही नहीं:** पिता रामस्वरूप प्रसाद ने बताया जब बेटे से बातचीत नहीं हुई तो मैंने बस के चालक और कंडक्टर से संपर्क किया। वे लोग हमारे पहचान के हैं। उनलोगों ने बताया कि वेणु चढ़ा ही नहीं है। इसके बाद हमलोगों ने खोजबीन शुरू की और 17 अक्टूबर को एयरपोर्ट थाने को सूचना दी। घटना के 3 दिन बाद भी कोई

खोज खबर नहीं है। प्रेम-प्रसंग के सवाल पर पिता ने कहा कि वेणु का किसी लड़की के साथ अफेयर नहीं था। मेरा बेटा इस चक्कर में कभी नहीं पड़ा है। शुरू से पढ़ाई में इंटीलिजेंट था। इन सब चीजों की ओर कभी भटकवाने नहीं रहा।

**आखिरी बार एयरपोर्ट टोल के पास सीसीटीवी में दिखे:** थाने में दिए आवेदन अनुसार वेणु इंडिया फ्लाइट से उतरे थे। पहले उन्होंने 2 बार रैपिडो बुक किया था। दोनों बार बुकिंग कैसिल हो गई। जिस रैपिडो वाले को बुक किया था, पुलिस ने उससे भी पूछताछ की, लेकिन अभी तक कोई सुराग नहीं मिला है। आखिरी बार वेणु को एयरपोर्ट टोल के पास सीटीटीवी फुटेज में देखा गया है। फिलहाल पटना पुलिस सीसीटीवी फुटेज और सीडीआर के आधार पर खोजबीन कर रही है। वेणु किस दिशा में गए हैं, पुलिस इसके बारे में पता लगा रही है। कैमरे खराब होने के चलते आगे के फुटेज फिलहाल नहीं मिले हैं।



## संक्षिप्त समाचार

### राष्ट्रीय स्कूली बॉक्सिंग के लिए 26 का चयन

**भागलपुर।** राष्ट्रीय स्तर की स्कूली बॉक्सिंग अंडर-17 (बालक-बालिका) प्रतियोगिता के लिए बिहार की टीम में 26 खिलाड़ियों का चयन किया गया है। इनमें 13 बालक और इतनी ही बालिका खिलाड़ी शामिल हैं। ये खिलाड़ी 28 अक्टूबर से 3 नवंबर तक इटानगर (अरुणाचल प्रदेश) में होने वाली 69वीं राष्ट्रीय स्तर की स्कूली बॉक्सिंग अंडर-17 प्रतियोगिता में भाग लेंगे।चयन प्रतियोगिता खेल विभाग, बिहार राज्य खेल प्राधिकरण और भागलपुर जिला प्रशासन ने कराई। इसमें राज्य के विभिन्न जिलों से आए लगभग 150 बालक और बालिका खिलाड़ियों ने भाग लिया। चयन प्रक्रिया राहुल कुमार, मेहंदी हसन, सुमन कुमार, उज्ज्वल कुमार, शिवम कुमार, ज्योति प्रकाश, अशोक कुमार, पवन कुमार और विद्या राय की टीम ने की। जिला खेल पदाधिकारी जयनारायण कुमार ने बताया कि बालक टीम में सिद्धार्थ सिंह, वीरू कुमार, राहुल रंजन सिंह, कुणाल कुमार, शरीफुल, रवि सोन, कुणाल कुमार, गौरव कुमार, चंद्रराज मिनी, अविनाश कुमार, अंशु राज, सुमित कुमार और राजकुमार का चयन किया गया।

### नवंबर में विवि की 7 इकाइयों की बैठक

**भागलपुर।** टीएमबीयू में सीनेट की बैठक जनवरी 2026 में हो सकती है। इससे पहले कई बैठकें होंगी। इन बैठकों की अधिसूचना रजिस्ट्रार प्रो. रामाशीष पूर्व ने जारी की है। इसके अनुसार 17 नवंबर को पद सुजन, अन्तर्लनीकरण और स्थिरीकरण समिति की बैठक होगी। उसी दिन वरीयता और वेतन निर्धारण समिति की भी बैठक होगी। 19 नवंबर को भवन निर्माण और क्रय-विक्रय समिति की बैठक होगी। जबकि 20 नवंबर को संबंधन और नया शिक्षण कार्यक्रम समिति, 24 नवंबर को एकेडमिक काउंसिल, 26 नवंबर को वित्त समिति की बैठक होगी। सिंडिकेट की बैठक एक दिसंबर और चार दिसंबर को होगी। भागलपुर। टीएमबीयू प्रशासन ने पीजी इतिहास विभाग के शिक्षक डॉ. अमरकांत सिंह को पीजी प्राचीन भारतीय इतिहास, पुरातत्व एवं संस्कृति विभाग (एआईएचए) का प्रभारी हेड बनाया है। इसकी अधिसूचना रजिस्ट्रार ने जारी की। डॉ. सिंह विवि में इतिहास विषय के वरीयतम शिक्षक होने का दावा कर पीजी इतिहास विभाग का हेड बनाने की मांग करते रहे हैं। इसको लेकर उन्होंने कई बार पूर्व के कुलपति और राजभवन को पत्र लिखा था। अब उन्हें इतिहास विभाग की जगह प्राचीन भारतीय इतिहास विभाग की जिम्मेदारी दी गई है।

### छात्र दरबार में 400 छात्रों को डिग्री दी गई

**भागलपुर।** टीएमबीयू में शनिवार को छात्र दरबार में लगभग 400 डिग्रियां वितरित की गईं। जिन छात्रों की डिग्री तैयार थी, उनकी सूची चिपका दी गई थी। जबकि छात्र बड़ी संख्या में डिग्री लेने आए थे। ऐसे में अफरातफरी की स्थिति बन गई और छात्रों में आपस में धक्कामुक्की भी हुई। उन्हें शांत कराने के बाद डिग्री दी गई। परीक्षा नियंत्रक ने कहा कि डिग्री देने के लिए रविवार को काउंटर खुला रहेगा। भागलपुर। टीएमबीयू के सिंडिकेट हॉल में शनिवार को सभा कर पूर्व सीसीडीसी और रजिस्ट्रार प्रो. राजीव कुमार सिन्हा को श्रद्धांजलि दी गई। उनका निधन 16 अक्टूबर को कोलकाता में हो गया था। सभी अधिकारी और कर्मियों ने मौन रखकर प्रार्थना की।

### हत्यारोपी सास गिरफ्तार, बेटा नहीं होने पर की थी हत्या

**बेगूसराय।** बेटा नहीं होने पर सास और उसके बेटों ने मिल कर बहू मुन्नी देवी की गला दबा कर हत्या कर दी थी। लाखो पुलिस ने हत्याकांड के डेढ़ महीने बाद हत्यारोपी सास हीरामणि देवी को गिरफ्तार कर जेल भेजा है। एफसीआई थाना क्षेत्र के बिहट निवासी पवन साह ने अपनी बेटी मुन्नी देवी की गला दबा कर हत्या करने और शव छोड़ कर फरार होने की की नामजद एफआईआर दर्ज कराई थी। जिसमें कहा था कि उनकी बेटी की शादी 2012 में भगवानपुर वार्ड-3 निवासी राजनब्बर से हुई थी। शादी के बाद मेरी बेटो को 2 बेटी हुई। जिसमें एक बेटी की उम्र 12 साल और दूसरी बेटी की उम्र 8 साल है। शादी के बाद बेटा नहीं होने के कारण मेरे दामाद राजनब्बर,उसकी माँ हीरामणि देवी समेत घर के 5 लोगों ने मिल कर मेरी बेटी की गला दबा कर हत्या कर दी।

### त्रयोदशी तिथि को लेकर आज होगा अमृत वितरण

**बौहटा।** आदि कुंभ स्थली के रूप में सिमरिया रहा है। क्षीर समुद्र के मंथन का केंद्र भी सिमरिया ही है। ये बातें कार्तिक महात्म्य के मौके पर सर्वमंगला आध्यत्म योग विद्यापीठ के ज्ञान संत स्वामी चिदात्मन जी महाराज ने कही। उन्होंने कहा कि क्षीर समुद्र के मंथन से 14 रत्न निकले थे, जिसमें धनवंतरी महाराज इसी कार्तिक कृष्ण पक्ष के त्रयोदशी तिथि को अमृत का कलश लेकर प्रकट हुए। जिसे देवता और दानवों के बीच इसी सिमरिया धाम के आदि कुंभस्थली में मोहिनी के रूप में विष्णु भगवान ने इस अमृत कलश को देवता और दानवों के बीच में वितरण करना आरंभ किया। जिसमें सूर्य और चंद्रमा के बीच छद्म भेष में राहु और केतु बैठुआ था। जिसे सूर्य और चंद्रमा के इशारे पर विष्णु भगवान ने चक्र सुदर्शन का स्पर्श कर उसका शिरोउच्छेद किया। जिसे आज भी आप लोग राहु केतु के नाम से नवग्रह में जानते हैं। उन्होंने कहा कि राजा विदेह के द्वारा व्यवस्थित कल्याणस अर्द्ध कुंभ, महाकुंभ में धनतेरस को बृहद पैमाने पर पुनीत कार्तिक माह के अर्द्ध के साथ-साथ धनतेरस के महत्व पर भी प्रकाश डालते हुए संत विद्वानों का सम्मान और पुरस्कार वितरण किया जाता था। आज भी सुरासन पुनं जागृत हो, जनहित समाज हित, संस्कृति हित, राष्ट्र और विश्व ब्रह्मांड हित इसे प्रदर्शित किया जाता है। इस पुण्यतिथि में सर्वमंगला परिवार में भी कई र्षों से अमृत वितरण का कार्य होता आया है। जिसे कार्तिक कथा और श्रीमद् भागवत कथा के बीच कल शुभ तिथि त्रयोदशी रविवार को लोगों के बीच अमृत का वितरण किया जाएगा और सभी श्रद्धालु भक्त वृन्द सब के सब इस अमृत का पान करेंगे। मौके पर व्यवस्थापक रविंद्र बह्राचारी, मीडिया प्रभारी नीलमणि, सर्वमंगला केंद्रीय समिति के अध्यक्ष सुरेंद्र चौधरी, महासचिव राजकिशोर सिंह, सचिव दिनेश सिंह, कोषाध्यक्ष नवीन सिंह, सुशील चौधरी, नीरेंद्र सिंह, हरिनाथ मिश्र, मधुसुदन मिश्र, रलेश पाठक, प्रेम तीर्थ, अमरेंद्र, कोशलेंद्र, रितेश कुमार, तरुण सिंह, गौरी शंकर सिंह, पुष्प त्यागी, शैलेश कुमार, पवन सिंह, राजा बाबू, मनोज कुमार, रजनीश कुमार, पीतांबर झा, मुकेश झा, वीरेंद्र झा, सुरेश झा, संजयानंद सहित अन्य उपस्थित थे।

### अर्द्धसैनिक जवानों का किया गया स्वास्थ्य परीक्षण

**नावकोठी।** विस चुनाव के मंडनज कैम्प में आवासन अर्द्धसैनिक जवानों का स्वास्थ्य जांच हेतु शिविर का आयोजन शनिवार को किया गया। सिया लिए+2 स्कूल समसा में 75 अर्द्धसैनिक जवानों में 53 जवानोंका बीपी, हिमोग्लोबीन,वजन आदि की जांच स्वास्थ्य कर्मियों ने किया।चिकित्सा पदाधिकारी डॉ अमित रंजन ने बताया कि वरीय पदाधिकारी के निर्देश पर आवासन किये गए अर्द्धसैनिक जवानों का स्वास्थ्य जांच सप्ताह में दो बार करनी है। मौके पर चिकित्सा पदाधिकारी डा अमित रंजन के अतिरिक्त सीएचओ राजा कुमार, प्रियदर्शनी कुमारी, जुली कुमारी, सुमानी कुमारी, रविशंकर कुमार, एएनएम मंचन कुमारी, अर्चना कुमारी आदि मौजूद थे।

### गढ़पुरा बाजार में शाम तक दुकानों पर लगी रही भीड़

**गढ़पुरा।** धनतेरस को लेकर बाजार में खरीदारी को लेकर शनिवार को काफी भीड़ रही। धनतेरस के अवसर पर लोगों ने जमकर खरीदारी की। दोपहर बाद बाजार में भीड़ जुटना शुरू हो गया। शुभ मुहूर्त के मुताबिक लोग खरीदारी में जुट गए। खासकर बर्तन, ज्वेलर्स, पूजन सामग्री की दुकानों पर काफी भीड़ रही। महिलाओं में झाड़ू खरीदने की होड़ लगी रही। भीड़ के कारण गढ़पुरा बाजार में जाम की स्थिति बन गई। बाइक और मोबाइल की दुकानों पर भी भीड़ देखी गई। लोग अपने मन मुताबिक बाइक और मोबाइल की खरीदारी करते देखे गए। बर्तन की दुकानों के अलावा ज्वेलर्स की दुकानों पर भी लोग आभूषण की खरीद रहे। खासकर चांदी के सिक्के की खूब बिक्री हुई। लोग बाइक खरीदने के बाद बाबा हरिगिरिधाम पहुंचकर पूजा अर्चना भी करवा रहे थे। अनुमान के मुताबिक धनतेरस के अवसर पर गढ़पुरा में लगभग दो करोड़ का कारोबार हुआ। इधर दीपावली को लेकर जगह-जगह गणेश-लक्ष्मी की रंग बिरंगी मूर्तियों की दुकानें भी सजी हुई हैं। वहीं चौक-चौराहों पर पटाखे के साथ मिट्टी के दीप और हुक्का पाती की बिक्री भी खूब हो रही है। विद्युत सामग्री से सजी दुकानों पर रंग बिरंगे झालर खरीदारों को अपनी ओर आकर्षित कर रही है। लोग इलेक्ट्रिक सामग्री भी खूब खरीद रहे थे।

# पीरपैंती से पूर्व विधायक रामविलास पासवान आरजेडी उम्मीदवार

## ◆ पार्टी ने दोबारा जताया भरोसा, 2020 में हार गए थे, शीर्ष नेतृत्व का जताया आभार

निज संवाददाता। भागलपुर

भागलपुर के पीरपैंती विधानसभा सीट से आरजेडी ने अपने पुराने सिपाही पर भरोसा जताया है। पूर्व विधायक रामविलास पासवान को फिर से उम्मीदवार बनाया है। पार्टी की ओर से आधिकारिक घोषणा के बाद से समर्थकों में खुशी की लहर दौड़ गई है। रामविलास पासवान 2015 से 2020 तक विधायक रह चुके हैं। मूल रूप से चननो गांव के रहने वाले हैं। टिकट मिलने पर राष्ट्रीय अध्यक्ष लालू प्रसाद यादव, तनू प्रतिपक्ष तेजस्वी यादव और पार्टी के शीर्ष नेतृत्व का आभार जताया है। उन्होंने कहा कि पार्टी ने उन पर जो भरोसा जताया है, उसे पूरी ईमानदारी से निभाने का प्रयास करेंगे। जनता की उम्मीदों पर खरा उतरेंगे।

समर्थकों में खुशी की लहर: टिकट कंफर्म



होने के बाद आरजेडी कार्यकर्ताओं और समर्थकों में उत्साह का माहौल है। बड़ी संख्या में लोगों ने रामविलास पासवान को उम्मीदवार बनाए जाने से पीरपैंती सीट पर मुकाबला दिलचस्प हो गया है। पासवान की लोकप्रियता और संगठन पर मजबूत पकड़ पार्टी के लिए फायदेमंद साबित हो सकती है। हालांकि चुनाव में जीत किसकी होगी, ये 14 नवंबर को पता चलेगा।

**पीरपैंती सीट पर मुकाबला दिलचस्प:** स्थानीय राजनीतिक विश्लेषकों का मानना है कि रामविलास पासवान को उम्मीदवार बनाए जाने से पीरपैंती सीट पर मुकाबला दिलचस्प हो गया है। पासवान की लोकप्रियता और संगठन पर मजबूत पकड़ पार्टी के लिए फायदेमंद साबित हो सकती है। हालांकि चुनाव में जीत किसकी होगी, ये 14 नवंबर को पता चलेगा।

## नगर परिषद की अध्यक्ष ने छठ पूजा घाटों का लिया जायजा

निज संवाददाता। अररिया

लोक आस्था का महापर्व छठ को लेकर फारबिसगंज नगर परिषद प्रशासन ने अध्यक्ष वीणा देवी के नेतृत्व में घाटों पर की जा रही साफ सफाई और अन्य कार्यों का जायजा लिया। कोठीहाट रोड स्थित नहर के साथ ही सुल्तान पोखर पर चल रहे साफ सफाई और घाट निर्माण कार्य का जायजा चेयरमैन ने ली। मौके पर कार्यपालक पदाधिकारी रणधीर लाल, प्रधान सहायक कामख्या नारायण सिंह उर्फ कुंदन सिंह, सशक्त स्थायी समिति सदस्य मनोज सिंह सहित अन्य कर्मचारी मौजूद थे। मौके पर मुख्य पाषंद वीणा देवी ने बताया कि लोक आस्था के महापर्व के दौरान साफ सफाई और घाटों पर व्यवस्था को लेकर नगर परिषद प्रशासन दृढ़ संकल्पित है। छठव्रतियों को किसी तरह की परेशानियों का



सामना न करना पड़े, इसके लिए हर तरह की व्यवस्था छठ घाट पर की जा रही है। साफ सफाई के साथ घाटों पर पसरे कूड़े कचरों के निष्पादन का काम फिलहाल किया जा रहा है। मजदूरों को लगाकर घाट की सफाई के साथ जमीन के समतलीकरण और जलकुंभी हटाने का काम किया जा रहा है। छठव्रतियों को किसी तरह की परेशानी न हो, इसके लिए नगर परिषद की ओर से विशेष व्यवस्था की जाएगी।

निज संवाददाता। बेगूसराय

केंद्रीय मंत्री गिरिराज सिंह ने कहा है कि गठबंधन ने जो काम किया है, उनके कई दल हैं, जिन पर आरोप लग रहा है कि पैसे का लेनदेन किया गया। कुछ प्रत्याशी तो फूट-फूट कर रो रहे हैं, कपड़ा फाड़ रहे हैं। पैसा लेकर टिकट बांटने में आरजेडी का नाम आ रहा है, वीआईपी और कई लोगों का नाम आ रहा है। गिरिराज सिंह ने कहा है कि यह लोकतंत्र को शर्मसार करने वाली बात है। मैं समझता हूं कि लोकतंत्र में पैसे को लेकर, पैसा से अगर टिकट होगा तो समझ जाइए आगे क्या होगा। यह दुखद है, दुर्भाग्य है, मैं बिहार की जनता से अपील करूंगा कि ऐसे लोगों को करारा जवाब दें। केवल उस विधानसभा में ही नहीं, बल्कि पूरे बिहार में। अगर यह परिपाटी चल पाया तो एक कर्पूरी ठाकुर का खानदान यानी कर्पूरी जी जैसे गरीब लोगों का कहीं गुजारा नहीं है। इसलिए 24 नवंबर का दिन भी कर्पूरी ठाकुर का दिन है। उस दिन सब लोग कसम खाईए कि ऐसे लोगों को सबक सिखाएं। लालू यादव अगर गेट खोल दें तो कार्यकर्ता उनका कुर्ता फाड़ देंगे। यह आक्रोश है, लालू यादव जी आप भले अपने बेटा को मुख्यमंत्री बनाने का सपना देख रहे हैं। लेकिन इस धरती के लाल कर्पूरी ठाकुर को याद



कीजिए, आप अपना खुद का याद कीजिए। अगर पैसे पर टिकट होता तो क्या दुर्दशा होता, क्या कर्पूरी जी आ आते, अगर लालू यादव गेट खोल दें तो उनके घर में जाकर लोग हमला ठीक कर देगा। राजद और महागठबंधन में टिकट खरीद-बिक्री को लेकर के लड़म-लड़ हो रहा है। एक दूसरे का सिर फुटीव्वल हो रहा है। लालू जी से निवेदन है कि यह उनके गेट पर हो रहा है, गेट मत खोलिएगा। नहीं तो आक्रोशित कार्यकर्ता आपका भी कुर्ता फाड़ देगा। गांव का कहावत है खेत खाए गददा मार खाए जुलाहा। आरोप लग रहा है संजय यादव और तेजस्वी यादव पर। लेकिन आक्रोश फूटंगा आप पर, इसलिए गेट मत खोलिए। ऐसा सीन आ रहा है कि लालू जी अगर गेट खोल दिए तो पता नहीं क्या होगा। लालू यादव के दिल के अस्मां आंसुओं में बह गए। राहुल गांधी ने मुख्यमंत्री के

## जोकीहाट से चुनावी अखाड़े में तीन पूर्व मंत्री, पूर्व केंद्रीय मंत्री तस्लीमुद्दीन के दो पुत्र हैं आमने-सामने

निज संवाददाता। अररिया

जिले के छह विधानसभा क्षेत्र में जोकीहाट विधानसभा सबसे हॉट सीट बन गया है। बिहार सरकार तीन पूर्व मंत्री एक दूसरे के खिलाफ चुनावी अखाड़े में हैं। जिसमें दो तो पूर्व केंद्रीय मंत्री मरहूम स्व. तस्लीमुद्दीन के पुत्र हैं। जन सुराज से जहां पूर्व सांसद सरफराज आलम ने अपनी उम्मीदवारी दी है। राजद उम्मीदवार के रूप में निवर्तमान विधायक शाहनवाज आलम हैं। बड़े भाई छोटे भाई के अलावा जदयू से पूर्व मंत्री मंजर आलम ने अपनी उम्मीदवारी दी है। जबकि पिछले 2020 के विधानसभा चुनाव में एआईएमआईएम के टिकट से चुनाव जीते शाहनवाज आलम के पांच विधायकों के साथ राजद में चले जाने के बाद एआईएमआईएम ने पांच बार से मुखिया रहे मुर्शीद आलम को इस बार चुनावी अखाड़े में उतारा है।जिसके कारण जोकीहाट की सियासत जिले में गम हो गई है। स्व तस्लीमुद्दीन के बड़े पुत्र सरफराज आलम ने राजनीति में 1996 में इंट्री की थी।उन्हें चार बार जोकीहाट विधानसभा का प्रतिनिधित्व करने का मौका मिला। इसके अलावा अररिया के तत्कालीन सांसद तस्लीमुद्दीन के निधन के बाद 2018 में हुए उपचुनाव में उन्हें अररिया लोकसभा क्षेत्र का भी सांसद के रूप में प्रतिनिधित्व करने का मौका मिला। लेकिन 2019 के लोकसभा चुनाव में इन्हें भाजपा के प्रदीप कुमार सिंह के हाथों पराजित होना पड़ा।विधानसभा का उन्होंने 1996,2000,2010 और 2015 में प्रतिनिधित्व करने का मौका मिला। पहला और दूसरा कार्यकाल राजद प्रत्याशी के रूप में तो तीसरा और चौथा कार्यकाल जदयू प्रत्याशी के रूप में सरफराज आलम को जोकीहाट से प्रतिनिधित्व का मौका मिला। 2018 में जदयू के भाजपा से गठबंधन होने पर उन्होंने जदयू से नाता तोड़कर राजद ज्वाइन कर लिया था।लेकिन 2020 के विधानसभा चुनाव में राजद प्रत्याशी के रूप में हार और एआईएमआईएम प्रत्याशी के रूप में उनके भाई शाहनवाज आलम के जीत और राजद में ज्वाइनिंग के साथ 2024 के लोकसभा चुनाव में टिकट से वंचित किए जाने के बाद उन्होंने राजद को छोड़ दिया और कुछ दिन

पहले जन सुराज के सूत्रधार प्रशांत किशोर और राष्ट्रीय अध्यक्ष उदय कुमार सिंह के समक्ष जन सुराज का दामन थाम लिया। इस बार के चुनाव में जन सुराज के उम्मीदवार बनकर अखाड़े में है।सरफराज आलम भवन निर्माण विभाग सहित कई महत्वपूर्ण मंत्रालयों के बिहार सरकार में मंत्री भी रहे। मंजर आलम शुरू से ही जदयू के सिपाही रहे।2000 विधानसभा चुनाव में जदयू प्रत्याशी के रूप में मंजर आलम को राजद के सर्फ आलम ने पराजित किया।लेकिन 2005 के विधानसभा चुनाव में जदयू के मंजर आलम ने जीत दर्ज की और बिहार सरकार के अल्पसंख्यक कल्याण विभाग के मंत्री बने।लेकिन 2010 और 2015 से के चुनाव में जदयू ने यह टिकट नहीं दिया और इन दोनों चुनाव में जदयू प्रत्याशी सरफराज आलम ने जीत दर्ज की। 2020 के विधानसभा चुनाव में गठबंधन के तहत यह सीट भाजपा के खाते में चली गई और मंजर आलम को इस बार भी खाली हाथ रहना पड़ा।इस चुनाव में एआईएमआईएम के शाहनवाज आलम ने राजद प्रत्याशी अपने भाई सरफराज आलम को ही पराजित किया।बीस साल बाद एक बार फिर जदयू आलाकमान ने भरोसा जताते हुए जोकीहाट के चुनावी समर में मंजर आलम को उम्मीदवार बनाया है। शाहनवाज आलम की जोकीहाट के सियासत में इंट्री 2020 के विधानसभा चुनाव में हुई।इस चुनाव में एआईएमआईएम प्रत्याशी के रूप में उन्होंने अपने ही भाई राजद के सरफराज आलम के खिलाफ अखाड़े में उतरे और उन्हें पटकनी भी दी। 2020 के विधानसभा चुनाव में शाहनवाज आलम को 59,596 मत मिले।जबकि राजद के सरफराज आलम को 52,213 मत मिले।वहीं भाजपा के रंजीत यादव को 48,933 मत प्राप्त हुआ था। इस चुनाव में एआईएमआईएम ने बिहार में छह सीट जीतकर बिहार के सियासत में भूचाल लाया।लेकिन एनडीए से जदयू के अलग होने पर सरफराज आलम अपने अन्य एआईएमआईएम के अपने साथियों के साथ राजद को ज्वाइन कर लिया।बिहार में सत्ता परिवर्तन के बाद महागठबंधन की सरकार बनने पर शाहनवाज आलम को बिहार के आयात प्रबंधन विभाग का मंत्री बनाया गया।

## पिकअप वैन ने बाइक में मारी टक्कर



निज संवाददाता। भागलपुर

भागलपुर में तेज रफ्तार पिकअप वैन ने बाइक सवार दो मजदूर को कुचल दिया। हादसे में दोनों गंभीर रूप से घायल हो गए। स्थानीय लोगों की मदद से पुलिस ने अस्पताल में एडमिट कराया। घटना पीरपैंती थाना क्षेत्र के फोरलेन रोड की है। घायलों की पहचान पसाहीचक निवासी प्रेम दास(25) और कुश कुमार(25) के तौर पर हुई है। दोनों मिर्जा चौकी स्थित फोरलेन सड़क के ठेकेदार के पास बकाया पेमेंट लेने जा रहे थे। इस दौरान सामने से आ रही पिकअप वैन ने नियंत्रण खोकर मोड़ काटा

और उनकी बाइक से टकरा गई। टक्कर इतनी जबरदस्त थी कि दोनों बीच सड़क पर गिर गए।**पेरेंट लेने जा रहा था:** हादसे के बाद दोनों को ग्रामीणों ने उठाया। रेफरल अस्पताल के डॉ. नीरज कुमार ने बताया कि घायल प्रेम दास और कुश कुमार का प्राथमिक उपचार किया गया है। स्थिति फिलहाल स्थिर है। वहीं, घायल प्रेम दास ने बताया कि दोनों फोरलेन निर्माण कार्य में मजदूरी करते हैं। दिवाली के मौके पर ठेकेदार से मेहनताना लेने जदा रहा था, लेकिन रास्ते में ही हादसे का शिकार हो गया।

# लालू जी गेट मत खोलिए, फाड़ देगा आपका कुर्ता



संक्षिप्त समाचार

सांप के काटने से युवती जख्मी

**आरा।** धोबहा थाना क्षेत्र के अगरसंडा गांव में शनिवार को दिन में करीब दो बजे के आसपास घर की सफाई कर रही एक युवती को सांप ने काट लिया। जिसके बाद युवती की हालत बिगड़ गई। पीड़ित युवती 22 वर्षीय अंजली कुमारी है। वह धोबहा थाना क्षेत्र के अगरसंडा गांव के निवासी वीरेंद्र पासवान की पुत्री है। परिजनों ने बताया, अंजली घर में बने छाजा की सफाई कर रही थी। उसी क्रम में छाजा पर पहले से बैठा सर्प ने डस लिया। जिसके बाद अंजली कुमारी की हालत बिगड़ने लगी। जिसे इलाज के लिए सदर अस्पताल लाए है। अंजली कुमारी की स्थिति नाजुक है। कौन सर्प ने अंजली को डसा है, इसकी जानकारी नहीं है। ना अंजली कुमारी कुछ बताने की स्थिति में है। इलाज चल रहा है।

बच्चों ने भावनात्मक पत्रों से मतदान के महत्व को सरल शब्दों में समझाया

**आरा।** जिला निर्वाचन पदाधिकारी सह जिला पदाधिकारी तनय सुल्तानिया के निर्देशानुसार स्वीप गतिविधि के अंतर्गत भोजपुर जिले के विभिन्न विद्यालयों में “खत लिखो अभियान” के तहत मतदाता जागरूकता अभियान चलाया गया। इस अभियान का उद्देश्य मतदाता जागरूकता को बढ़ावा देना और बच्चों के माध्यम से परिवार व समाज में मतदान के प्रति जिम्मेदारी की भावना उत्पन्न करना है। इस पहल के तहत विद्यालयों के बच्चों को अपने माता-पिता व परिजनों को संबोधित पत्र लिखने के लिए प्रोत्साहित किया गया, जिसमें उन्होंने आगामी बिहार विधानसभा आम निर्वाचन 2025 में मतदान करने का आग्रह किया।

जीविका दीदियों ने शत-प्रतिशत मतदान करने का लिया संकल्प

**आरा।** स्वीप कार्यक्रम के अंतर्गत सहार प्रखंड की जीविका दीदियों ने मतदाता जागरूकता के लिए मतदाता शपथ कार्यक्रम आयोजित किया। इस अवसर पर सभी जीविका दीदियों ने मतदान के महत्व को समझते हुए आगामी बिहार विधानसभा आम निर्वाचन 2025 में शत-प्रतिशत मतदान करने का संकल्प लिया। यह कार्यक्रम जिला निर्वाचन पदाधिकारी सह जिलाधिकारी तनय सुल्तानिया के निर्देश पर हुआ। कार्यक्रम के दौरान जीविका दीदियों ने एक स्वर में कहा कि वोट देने जाना है, अपना फर्ज निभाना है। इस पहल के माध्यम से ग्रामीण क्षेत्रों में मतदाताओं को लोकतंत्र के महापर्व में अपनी सक्रिय भागीदारी सुनिश्चित करने के लिए प्रेरित किया गया।

झाड़ू, लावा मुढ़ी, मिठाई खरीदने को ले दुकानों पर भीड़

**गड़हनी।** धनतेरस को ले शनिवार को गड़हनी बाजार पर झाड़ू, मिठाई, लावा मुढ़ी , दिआरी, चुकिया खरीददारी को लेकर सुबह 11 बजे से काफी भीड़ लगा रहा। खरीददारी करने को लेकर बागर मोड़ से सब्जी बाजार तक दिन भर भीड़ लगा रहा। भीड़ इस कदर था कि लोगों को इधर-उधर जाने का जगह नहीं था, लोग धीरे-धीरे सरक रहे थे। सबसे ज्यादा झाड़ू दुकान, लावा मुढ़ी व मिठाई दुकान पर भीड़ देखी गई। बाजार पर सबसे ज्यादा महिलाओं की संख्या थी। बागर मोड़ से सब्जी बाजार तक सड़क के दोनों तरफ सटा कर सभी दुकान लगाए गए थे, जिसके कारण दिन भर सड़क पर गाड़ियों का जाम रहा। जाम को हटाने को लेकर कोई पुलिस प्रशासन नहीं दिखा।

आयुवत कार्यालय में नियंत्रण कक्ष बना

**बक्सर।** भारत निर्वाचन आयोग के निर्देशानुसार जिला स्तर पर राज्य कर संयुक्त आयुक्त कार्यालय बक्सर में शिकायत अनुवीक्षण नियंत्रण कक्ष एवं 24×7 कॉल सेंटर की स्थापना की गई है। नौडल पदाधिकारी अभ्यर्थी व्यय लेखा अनुश्रवण कोषांग से प्राप्त सूचनानुसार बिहार विधान सभा आम निर्वाचन के अवसर पर नियंत्रण कक्ष का हॉटिंग दूरभाष संख्या 06183-295054, एवं सब हॉटिंग दूरभाष संख्या 06183- 295055, 06183- 295056, 06183-295057 पर 24×7 कार्यरत है। साथ ही उडनदस्ता दल (FST) एवं स्टेटिक निगरानी दल (SST) के द्वारा जप्त की गई राशि के शिकायत/अपील से संबंधित जिला शिकायत समिति गठित की गई है।

स्कूटनी में पांच का नामांकन रद्द

**बक्सर।** बक्सर विधानसभा चुनाव में कुल इक्कीस प्रत्याशियों ने नामांकन का पर्चा दाखिल किया था। शनिवार को अनुमंडल सह निर्वाची कार्यालय परिसर में नाम निर्देशन पत्रों की जांच की गई। निर्वाची कार्यालय से प्राप्त जानकारी के अनुसार कुल पांच अभ्यर्थियों का नामांकन विभिन्न त्रुटियों के चलते अस्वीकृत कर दिया गया है। बक्सर विधानसभा के निर्वाची पदाधिकारी सह सदर एसडीओ अविनाश कुमार ने बताया कि त्रुटियों के चलते निर्दलीय प्रत्याशी सुधाकर मिश्रा, हिन्दुस्तान विकास दल के तारपीर हुसैन, प्रमोद मिश्रा निर्दलीय, सुहलदेव भारतीय समाज पार्टी के सुरेंद्र कुमार सिंह और राष्ट्रीय लोक जनशक्ति पार्टी धर्मेन्द्र राम का नामांकन अस्वीकृत किया गया है। इस तरह से कुल 16 प्रत्याशियों का नामांकन सही पाया गया है।

मैराथन का होगा आयोजन

**बक्सर।** नये वर्ष के जनवरी माह में बक्सर में मैराथन-2026 का आयोजन किया जाएगा। इसमें बिहार ही नहीं बल्कि देशभर के धावक हिस्सा लेंगे। मैराथन में भाग लेने के लिए प्रतिभागी से ऑनलाइन और ऑफलाइन आवेदन लिए जाएंगे। उक्त बातें शनिवार को हरिकेश मौर्य, एमएचपीएल एसोसिएट्स प्राइवेट लि. के ब्रांडिंग एवं इवेंट पार्टनर हरिकेश मौर्य ने दी। उन्होंने कहा कि यह आयोजन 10 से 18 जनवरी 2026 के बीच किया जाएगा। इसकी निश्चित तिथि अभी निर्धारित नहीं की गई है। इसमें 10, 21 और 5 किलोमीटर दौड़ का आयोजन किया जाएगा। इस मैराथन का मुख्य उद्देश्य युवाओं के बीच खेल और स्वास्थ्य के प्रति जागरूकता बढ़ाना है। सामुदायिक एकता और पर्यटन को बढ़ावा देने, बक्सर को खेल के मानचित्र पर स्थापित करना भी मैराथन का उद्देश्य है।

चुनाव लड़ने वाले अभ्यर्थियों को चुनाव को ले खुलवाना होगा अलग बैंक खाता

**बक्सर।** शनिवार को व्यय प्रेक्षक धीरज कुमार गुप्ता ने अभ्यर्थी व्यय लेखा अनुश्रवण कोषांग के गतिविधियों का मॉनिटरिंग किया। राज्य कर संयुक्त आयुक्त कार्यालय में अभ्यर्थी व्यय लेखा अनुश्रवण कोषांग संचालित किया जा रहा है। व्यय प्रेक्षक ने सहायक व्यय प्रेक्षक कोषांग को सभी अभ्यर्थी के व्यय पर कड़ी नजर रखने हेतु निदेश दिया गया।इसी क्रम में वीडियो सब्सिलॉस टीम के अंतर्गत हो रहे वीडियोग्राफी के बारिकियों, उसकी स्पष्टता एवं तकनीकी पहलुओं को विस्तार से बताया। राज्य कर संयुक्त आयुक्त ने बताया कि व्यय प्रेक्षक महोदय के द्वारा बैंक से हो रहे संवेदनशील लेन देन को लगातार प्रतिदिन रिपोर्ट करने हेतु निर्देश दिया।

बिहार सेंट्रल स्कूल के बच्चों ने बनाई मनमोहक रंगोली

**बक्सर।** शहर के बाईपास रोड स्थित बिहार सेंट्रल स्कूल में शनिवार को रंगोली प्रतियोगिता का भव्य आयोजन किया गया। प्रतियोगिता में छात्रों ने अपनी अद्भुत रचनात्मकता और सांस्कृतिक समझ का शानदार प्रदर्शन किया। रंग-बिरंगे रंगों से सजी रंगोलियों ने स्कूल परिसर को एक जीवंत और आकर्षक रूप दे दिया।इस दौरान विद्यालय के सचिव सरोज सिंह स्वयं उपस्थित रहे और विद्यार्थियों का हौसला बढ़ाया। उन्होंने कहा कि ऐसे आयोजन न केवल छात्रों की कला और रचनात्मक सोच को प्रोत्साहित करते हैं, बल्कि उन्हें भारतीय सांस्कृतिक परंपरा और विरासत से जोड़ने का माध्यम भी है। उन्होंने बच्चों के कला को देख उनकी खूब सरहना की।

दीपावली को लेकर बक्सर में प्रशासन अलर्ट

निज संवाददाता। बक्सर

दीपावली पर्व के महेनजर बक्सर शहर में बढ़ती भीड़ और बाजारों की रौनक को देखते हुए प्रशासन पूरी तरह अलर्ट मोड में है। रविवार को बक्सर सदर SDM ने शहर के मुख्य इलाकों का व्यापक निरीक्षण किया। इस दौरान उन्होंने ठठेरी बाजार, मुनीम चौक, यमुना चौक और मेन रोड समेत कई भीड़भाड़ वाले स्थानों का दौरा कर सुरक्षा व्यवस्था, स्वच्छता और ट्रैफिक की स्थिति का जायजा लिया। निरीक्षण के दौरान SDM ने ट्रैफिक व्यवस्था को लेकर विशेष निर्देश दिए। उन्होंने कहा कि दीपावली के अवसर पर शहर में आने-जाने वाले लोगों को किसी प्रकार की परेशानी न हो, इसके लिए सड़कों पर अनावश्यक जाम की स्थिति नहीं बनने दी जाएगी। ट्रैफिक पुलिस को लगातार सक्रिय रहने और बाजारों में अतिरिक्त जवानों की



तैनाती करने को कहा गया। साथ ही दुकानदारों को भी चेताया गया कि वे सड़क किनारे अतिक्रमण न करें, क्योंकि इससे आवाजाही प्रभावित होता है और हादसे की आशंका बढ़ती है। उन्होंने दुकानदारों से ग्राहकों की सुरक्षा का भी ध्यान रखने की अपील की।

**SDM ने पटाखों की दुकानों का भी निरीक्षण किया:** भ्रमण के दौरान SDM ने पटाखों की दुकानों का भी निरीक्षण किया। उन्होंने

गोली लगने से घायल महिला की मौत

निज संवाददाता। आरा

भोजपुर के पोसवां गांव में 14 दिन पहले हुई फायरिंग के दौरान गोली से घायल महिला की मौत हो गई। इलाज के दौरान आरा शहर के बाबू बाजार स्थित निजी अस्पताल में शनिवार को दम तोड़ दिया। मृतका की पहचान पोसवां गांव निवासी कृष्णा साह की पत्नी सुदी देवी(28) के तौर पर हुई है। घटना गड़हनी थाना क्षेत्र की है। पति कृष्णा साह ने बताया कि 4 अक्टूबर की सुबह उसकी पत्नी श्रीराम सिंह के घर गोड़का में आये थे। जहां श्रीराम सिंह और उनके भाई राम सिंघासन सिंह के बीच अमरूद के पेड़ को लेकर विवाद हुआ था। उसी दौरान राम सिंघासन सिंह के पुत्र अमरेंद्र कुमार उर्फ गोलू ने फायरिंग कर दी। एक गोली मेरी पत्नी को गर्दन के बीच में गोली लगी थी, जो पीठ से आर-पार हो गई थी। जिसके बाद इलाज के लिए अस्पताल लेकर गए।



प्राथमिक उपचार के बाद डॉक्टरों ने पटना रेफर कर दिया, लेकिन वहां नहीं ले जाकर अपने शहर में ही कर जेल भेज दिया था।

**नामजद आरोपी गिरफ्तार:** मारपीट में पोसवां गांव निवासी श्रीराम सिंह, उनके दो पुत्र विशाल कुमार, बलवीर कुमार और पुत्री अनुराधा कुमार जख्मी हो गई थीं। विशाल सिंह ने अपने चाचा राम सिंघासन सिंह, चाची आशा देवी और दो चचेरे भाई अमरेंद्र कुमार उर्फ गोलू, गौरव कुमार के खिलाफ नामजद प्राथमिकी दर्ज कराई थी। पुलिस ने त्वरित कार्रवाई कर घटना के कुछ ही घंटे बाद नामजद आरोपित आशा देवी को गिरफ्तार कर जेल भेज दिया था।

धनतेरस पर 50 करोड़ से अधिक का कारोबार

निज संवाददाता। बक्सर

बक्सर में धनतेरस के अवसर पर शनिवार को जमकर खरीदारी हुई। जिले के बाजारों में ग्राहकों की भारी भीड़ उमड़ी, जिससे देर रात तक रौनक बनी रही। चैंबर ऑफ कॉमर्स के अध्यक्ष सत्यदेव प्रसाद के अनुसार, वाहन, सर्राफा, इलेक्ट्रॉनिक्स और मोबाइल बाजार सहित सभी क्षेत्रों में कुल 50 करोड़ रुपए से अधिक का कारोबार होने का अनुमान है। सत्यदेव प्रसाद ने बताया कि धनतेरस पर लगभग एक दर्जन चार पहिया वाहनों और 500 से अधिक बाइकों की बिक्री हुई। इनमें होंडा का बाजार सबसे आगे रहा। ग्राहकों ने तांबे-पीतल के बर्तन और कीमती धातुओं के सिक्के खरीदकर परंपरा का निर्वहन किया।

**डायमंड की बिक्री से ढाई करोड़ का कारोबार:** आभूषण बाजार में भी अच्छी चमक देखी गई। शहर के प्रमुख सर्राफा व्यापारी आर.के. ज्वेलर्स के प्रोप्राइटर विनय



कुमार के अनुसार, सोना, चांदी और डायमंड की बिक्री से लगभग 2 से ढाई करोड़ रुपए का कारोबार हुआ। गंगाराम मदन प्रसाद शुन बाबू ज्वेलर्स के प्रोप्राइटर अशोक सर्राफ ने बताया कि उनके प्रतिष्ठान पर भी दो से तीन करोड़ रुपए की बिक्री दर्ज की गई। तनिक सहित अन्य छोटे-बड़े ज्वेलरी दुकानों पर भी ग्राहकों की भीड़ रही।

5 उम्मीदवारों के नामांकन रद्द

निज संवाददाता। बक्सर

बिहार विधानसभा चुनाव 2025 के लिए बक्सर जिले में नामांकन पत्रों की जांच (स्कूटनी) शनिवार को पूरी हो गई। इस दौरान बक्सर विधानसभा क्षेत्र से पांच और डुमरांव से दो उम्मीदवारों के नामांकन रद्द किए गए। वहीं, राजपुर (सुरक्षित) और ब्रह्मपुर विधानसभा क्षेत्रों में सभी प्रत्याशियों के पर्चे वैध पाए गए। बक्सर विधानसभा क्षेत्र में जिन पांच उम्मीदवारों के नामांकन रद्द हुए हैं, उनमें निर्दलीय सुधाकर मिश्रा और प्रमोद मिश्रा शामिल हैं। इनके अलावा, हिंदुस्तान विकास दल के तौपीर हुसैन, सुखदेव भारतीय समाज पार्टी के सुरेंद्र कुमार सिंह और राष्ट्रीय लोक जनशक्ति पार्टी के धर्मेन्द्र राम के पर्चे भी अमान्य घोषित किए गए।

**दस्तावेज में गड़बड़ी मिलने पर कार्रवाई:** निर्वाचन पदाधिकारी के अनुसार, इन उम्मीदवारों के नामांकन दस्तावेजों की कमी, प्रस्तावक के हस्ताक्षर में त्रुटि



और आवश्यक औपचारिकताओं की पूर्ति न होने के कारण निरस्त किए गए। डुमरांव विधानसभा क्षेत्र में दो प्रत्याशियों के नामांकन रद्द हुए हैं। सूत्रों के मुताबिक, इन दोनों उम्मीदवारों के दस्तावेज अधूरे पाए गए थे। इसके विपरीत, राजपुर (सुरक्षित) और ब्रह्मपुर विधानसभा क्षेत्रों से दाखिल सभी नामांकन पत्रों को वैध घोषित

एसडीएम ने पटाखों की दुकानों का किया इंसपेक्शन, मिठाइयों की त्वालिटी और शुद्धता की जांच

की गई। SDM ने दुकानों पर रखी मिठाइयों की गुणवत्ता और शुद्धता की जांच की तथा खाद्य सुरक्षा विभाग को निर्देश दिया कि मिलावटी मिठाइयों की बिक्री पर तुरंत कार्रवाई की जाए।उन्होंने दुकानदारों को आगाह किया कि मिलावट या खराब गुणवत्ता पाई जाने पर सख्त कानूनी कार्रवाई होगी।

**फायर ब्रिगेड की टीम भी मौजूद:** निरीक्षण के दौरान फायर ब्रिगेड की टीम भी मौजूद रही। टीम ने बाजार क्षेत्र में आग से सुरक्षा उपायों की समीक्षा की और दुकानदारों को सतर्क रहने की सलाह दी। SDM ने कहा कि दीपावली जैसे बड़े त्योहार पर प्रशासन पूरी तरह अलर्ट मोड में है। लोगों की सुरक्षा,सुविधा और शांति बनाए रखने के लिए सभी विभागों को सख्त निर्देश दिए गए हैं। उन्होंने आमजन से अपील की कि वे नियमों का पालन करें और सुरक्षित तरीके से दीपावली का पर्व मनाएं ताकि यह खुशियों का त्योहार सभी के लिए सुखद और सुरक्षित बने।

महागढबंधन के राजद प्रत्याशी का भोजपुर में जनसंपर्क अभियान

निज संवाददाता। आरा

बिहार विधानसभा चुनाव को लेकर महागढबंधन के राजद प्रत्याशी अशोक कुमार सिंह उर्फ रामबाबू सिंह ने रविवार को अपने विधानसभा क्षेत्र में व्यापक जनसंपर्क अभियान चलाया। इस दौरान उन्होंने दर्जनों गांवों का दौरा किया, जनता से सीधे संवाद स्थापित किया और समर्थन व आशीर्वाद की अपील की। रामबाबू सिंह ने अपने जनसंपर्क अभियान की शुरुआत सलेमपुर गांव से की, जहां हाल ही में हुई आगजनी की घटना में तीन दकानदारों की दुकानें जलकर खाक हो गई थीं। उन्होंने पीड़ित दुकानदारों से मुलाकात कर उनका हालचाल जाना और



ढाँढस बंधाया। साथ ही उन्हें हर संभव सरकारी सहायता दिलाने का भरोसा दिया।

**सरकार बिहार को नई दिशा देगी:** इसके बाद वे नायादा, ईटहना, सरैया, महोदही, बखोरापुर और बड़हरा गांव पहुंचे। जगह-जगह ग्रामीणों ने फूल-मालाओं से उनका भव्य स्वागत

बालिका उच्च विद्यालय में रंगोली प्रतियोगिता का हुआ आयोजन



निज संवाददाता। आरा

बालिका उच्च विद्यालय एवं शिशु संस्थान, महादेवा रोड में शनिवार को दीपोत्सव सह रंगोली प्रतियोगिता हुआ। उद्घाटन प्रधानाध्यापक जगदीश सिंह ने किया। प्रतियोगिता को तीन गु्प—ए, बी और सी में विभाजित किया गया, जिसमें वर्ग प्रथम से दशम तक की छात्राओं ने भाग लिया। गु्प ए में प्रथम स्थान ऋत्विक् कुमार, सिमरन कुमारी और पीहू कुमारी ने प्राप्त किया, जबकि द्वितीय स्थान पर रिया कुमारी, पीहू कुमारी, शिवानी कुमारी, आरुषि कुमारी और प्रीति कुमारी रही। गु्प बी में सातवीं वर्ग की छात्राएं अंजलि कुमारी, रिया कुमारी, मुस्कान कुमारी आदि प्रथम, वहीं नीतू कुमारी व

उनकी टीम द्वितीय तथा प्राची कुमारी व उनकी टीम तृतीय स्थान पर रही। गु्प सी में शिवानी कुमारी, रागिनी कुमारी व जिया कुमारी प्रथम, अनु कुमारी व उनकी टीम द्वितीय, जबकि चाहत कुमारी व उनकी टीम तृतीय स्थान पर रही। निर्णायक मंडल में यूथ फॉर सेवा के स्टेट कोऑर्डिनेटर पर्यावरण संरक्षक प्रेमी आनंद, आर्ट शिक्षक सिद्धार्थ गुप्ता और प्रधानाध्यापक जगदीश सिंह शामिल थे। शिक्षिका डॉ. निरुपमा सिंह ने दीपावली, भैया दूज और छठ पर बच्चों के उज्जल भविष्य की कामना की। निदेशक रामजी तिवारी ने पर्चों के महत्व पर प्रकाश डालते हुए सभी को शुभकामनाएं दीं। सभी कार्यक्रम शिक्षक सुरेश प्रसाद के नेतृत्व में हुआ।

आग पीड़ितों से मिले, गांवों में जनता का लिया आशीर्वाद, कहा- तेजस्वी के नेतृत्व में नई दिशा देंगे

उन्होंने कहा कि तेजस्वी यादव के नेतृत्व में बनने वाली सरकार बिहार को नई दिशा देगी। बड़हरा के विकास को प्राथमिकता दी जाएगी और मैं जनता के हर सुख-दुख में साथ खड़ा रहूंगा। रामबाबू सिंह के जनसंपर्क अभियान में बड़ी संख्या में राजद कार्यकर्ता और समर्थक शामिल हुए। पूरे क्षेत्र में चुनावी जोश और उत्साह का माहौल देखने को मिला। कार्यकर्ताओं में इस बात की खुशी झलक रही थी कि पार्टी ने एक ईमानदार और कर्मठ प्रत्याशी को मैदान में उतारा है। गांव-गांव में लोगों के बीच राजद प्रत्याशी के समर्थन में बढ़ती भीड़ से महागढबंधन खेमे में नया उत्साह देखा जा रहा है।

महिलाओं, युवाओं और बुजुर्गों ने उत्साहपूर्वक उनका अभिनंदन किया और विजय का आशीर्वाद दिया। जनसंपर्क के दौरान उन्होंने कहा कि बड़हरा की जनता अब बदलाव चाहती है। जनता विकास, रोजगार और शिक्षा के मुद्दे पर एकजुट होकर राजद के पक्ष में खड़ी है।

बिहार की राजनीति देश को दिशा देती है



निज संवाददाता। आरा

बिहार विधानसभा चुनाव 2025 के पहले चरण के नामांकन की प्रक्रिया पूरी होने के बाद अब सियासी माहौल पूरी तरह गरमाने लगा है। नामांकन की मियाद खत्म होते ही राष्ट्रीय नेताओं का प्रदेश दौरा शुरू हो गया है। शनिवार को बीजेपी के बिहार विधानसभा चुनाव प्रभारी सह केंद्रीय शिक्षा मंत्री धर्मेन्द्र प्रधान शाहपुर विधानसभा क्षेत्र के बिहियौ पहुंचे। कार्यकर्ताओं ने ढोल-नगाड़ों, जयघोष और फूल-मालाओं से उनका भव्य स्वागत किया। मौके पर शाहपुर विधानसभा से एनडीए के बीजेपी प्रत्याशी राकेश रंजन उर्फ राकेश ओझा ने धर्मेन्द्र प्रधान को शॉल ओढ़ाकर और माला पहनाकर अभिनंदन किया। मंच पर बीजेपी के वरिष्ठ नेता भुभार ओझा, विकास ओझा, जिलाध्यक्ष दुर्गा राज, सहित बड़ी संख्या में भाजपा कार्यकर्ता, स्थानीय पदाधिकारी और एनडीए समर्थक मौजूद रहे। सभा को संबोधित करते हुए केंद्रीय मंत्री धर्मेन्द्र प्रधान ने कहा कि बिहार में विकास और सुशासन की गारंटी केवल एनडीए के पास है। प्रधानमंत्री नरेंद्र मोदी और मुख्यमंत्री नीतीश कुमार के बीजेपी को हराने वाला कोई नहीं है। बिहार अपने लिए नहीं सोचता है, बिहार सदैव देश के लिए सोचता है। यहां की राजनीति देश को प्रभावित करती है। बिहार की राजनीति देश को दिशा दर्शाती है। 2045 में देश एक

महाशक्ति में प्रवर्तित होने वाला है। एक विकासशील देश में गिनती होगा। आने वाले पांच सालों के अंदर आरा जिला देश की अग्रणी आर्थनेटिक केंद्र हो जाएगा। पिछले 20 सालों में NDA सरकार ने नीतीश कुमार के नेतृत्व के कारण यहां विकास का काम करके दिखाया। इनके नेतृत्व के कारण विकास की नई परिभाषा बनाई है। पूरे देश में विकास का काम हो रहा है। क्या बिहार के नौजवान बाहर जाकर मेहनत करके दूसरे राज्यों को अर्थ को ठीक करेगा,यहां का ठीक नहीं करेगा। अभी अवसर आया एक स्थिर एवं स्थाई NDA की सरकार बनाने का। इस विकास के गद्दी को और तेजी देना है। राजनीति समीकरण हमारे पक्ष में है।

**प्रचंड बहुमत के साथ NDA की सरकार बनानी है:** प्रदेश प्रभारी ने आगे कहा कि बिहार में आते-आते देखा कि कांग्रेस पार्टी की अध्यक्ष को सीट पर लालटेन (राजद) पहुंच गया और जला दिया। ये लोग कहते हैं कि हमलोग महागढबंधन हैं। जब प्रदेश अध्यक्ष की सीट सुरक्षित नहीं है तो कौन सा गठबंधन। ये लूट राज एवं जंगलराज उनका प्रयास है। हमें बिहार को उनसे बचना है। बिहार को बचाने को लिए इस बार प्रचंड बहुमत के साथ NDA की सरकार बनानी है। विपक्ष पर निशाना साधते हुए कहा कि कुछ लोग सिर्फ परिवार और सत्ता की राजनीति करते हैं, जबकि एनडीए जनता की सेवा और विकास की राजनीति करता है। धर्मेन्द्र प्रधान ने कार्यकर्ताओं से आह्वान किया कि वे घर-घर जाकर एनडीए सरकार की उपलब्धियों को बताएं और शाहपुर सीट से भाजपा प्रत्याशी राकेश रंजन को भारी मतों से विजयी बनाएं। सभा के दौरान माहौल पूरी तरह चुनावी रंग में रंगा रहा। समर्थक मोदी-नीतीश जिंदाबाद और अवधी बार एनडीए सरकार के नारों से उत्साह भरते दिखे।



संक्षिप्त

समाचार

बाइक अज्ञात वाहन से टकराई, 2 लोग घायल, बख्तियारपुर जा रहे थे दोनों युवक

**पटना।** बाढ़ अनुमंडल के अथमलगोला थाना क्षेत्र में रविवार सुबह सड़क दुर्घटना में बाइक सवार 2 युवक गंभीर रूप से घायल हो गए। यह घटना बख्तियारपुर-मोकामा फोरलेन पर फुलेलपुर गांव के पास हुई। स्थानीय लोगों की मदद से घायलों को अथमलगोला प्राथमिक स्वास्थ्य केंद्र (पीएचसी) ले जाया गया। प्राथमिक उपचार के बाद उनकी गंभीर हालत को देखते हुए चिकित्सकों ने उन्हें पटना के एनएमसीएच रेफर कर दिया। घायलों में एक की पहचान अथमलगोला प्रखंड के बुधनपुर गांव निवासी गौरव कुमार के रूप में हुई है। दूसरा युवक भी उसी गांव का रहने वाला बताया जा रहा है। स्थानीय सूत्रों के अनुसार, रविवार सुबह लगभग 5 बजे दोनों युवक बाइक से बख्तियारपुर की ओर जा रहे थे। फुलेलपुर गांव के पास उनकी बाइक अनियंत्रित होकर एक अज्ञात वाहन से टकरा गई, जिससे वे गंभीर रूप से घायल हो गए। फुलेलपुर निवासी राजा सिंह ने बताया कि उन्हें फोरलेन पर दुकानदारों ने दुर्घटना की सूचना दी थी। सूचना मिलते ही वे मौके पर पहुंचे और स्थानीय लोगों की मदद से घायल युवकों को तुरंत पीएचसी अथमलगोला पहुंचाया। घटना की जानकारी मिलते ही पुलिस भी मौके पर पहुंची और मामले की जांच शुरू कर दी। अथमलगोला थाना अध्यक्ष नवीन कुमार ने बताया कि पुलिस टीम ने मौके पर पहुंचकर घायलों को नजदीकी अस्पताल में भर्ती कराया। फिलहाल दोनों युवकों की हालत नाजुक बनी हुई है। स्थानीय लोगों ने यह भी बताया कि फोरलेन पर सुबह तेज रफ्तार भारी वाहनों के कारण ऐसी दुर्घटनाएं अक्सर होती रहती हैं।

45 लाख का स्मैक-हेरोइन बरामद, दो तस्कर गिरफ्तार, संपत्ति होगी जब्त

**पटना।** पटना पुलिस ने नशीले पदार्थों के खिलाफ बड़ी कार्रवाई की है। यहां 45 लाख रुपए का स्मैक और हेरोइन बरामद किया गया है। इस मामले में दो लोगों को गिरफ्तार किया गया है। पुलिस ने बताया कि गिरफ्तार आरोपियों की संपत्ति भी जब्त की जाएगी। वरीय पुलिस अधीक्षक के निर्देश पर जिले में नशीले पदार्थों की बिक्री और तस्करी के खिलाफ चलाए जा रहे विशेष अभियान के तहत यह सफलता मिली। बेजुर थाना क्षेत्र के साईचक स्थित एक मकान पर छापेमारी कर पुलिस ने संतोष प्रसाद और अमन कुमार को गिरफ्तार किया। पटना के वरीय आरक्षी अधीक्षक कार्तिकेय शर्मा ने बताया कि गुप्त सूचना के आधार पर एक टीम गठित की गई थी। छापेमारी के दौरान आरोपियों के घर से 250 ग्राम कट सॉलिड पत्थर जैसा पदार्थ, 240 ग्राम डस्ट जैसा पदार्थ, 100 ग्राम शुद्ध गोल्ड स्मैक और 240 ग्राम कट पॉलिथीन सहित कुल 870 ग्राम स्मैक बरामद किया गया। इसके अलावा 80,000 रुपए नकद भी मिले। बरामद मादक पदार्थ की अनुमानित बाजार कीमत लगभग 45 लाख रुपए आंकी गई है। पुलिस के अनुसार, बरामद सामग्री में हेरोइन और अन्य मिलावटी पदार्थ और केमिकल शामिल हैं। गिरफ्तार अभियुक्त नशीले पदार्थों को लाकर उनमें मिलावट (परिष्करण) कर बेचते थे। पुलिस अब इस सप्लाई चेन में शामिल अन्य व्यक्तियों की पहचान और उनकी भूमिका की जांच कर रही है। यह नशीले पदार्थों का कारोबार कंकड़बाग और पटना सिटी इलाकों में तेजी से फैल रहा था। पुलिस ने बताया कि गिरफ्तार नशे के कारोबारियों की संपत्ति जब्त करने की कार्रवाई भी शुरू कर दी गई है।

पुलिस ने टॉप-20 वांछित अपराधियों को धर दबोचा, जंदाहा, जुड़ावनपुर थाना और एसटीएफ की संयुक्त कार्रवाई

**हाजीपुर।** वैशाली पुलिस को बड़ी सफलता मिली है। जिले के टॉप-20 वांछित अपराधियों में शामिल सर्वजीत उर्फ सत्री कुमार सिंह को गिरफ्तार कर लिया गया है। यह कार्रवाई जंदाहा थाना, जुड़ावनपुर थाना और STF की संयुक्त टीम ने की। महुआ DSP ने प्रेस कॉन्फ्रेंस कर इसकी जानकारी दी।गिरफ्तार अपराधी सर्वजीत उर्फ सत्री कुमार सिंह स्वर्गीय रविंद्र सिंह का पुत्र है। वह वैशाली जिले के जुड़ावनपुर थाना अंतर्गत गंधोपुर पूर्वी का निवासी है। उसे 17/18 अक्टूबर 2025 की रात को गिरफ्तार किया गया। पुलिस के अनुसार, वह लंबे समय से फरार चल रहा था।पुलिस ने बताया कि सर्वजीत उर्फ सत्री वैशाली जिले के टॉप-20 अपराधियों की सूची में शामिल है। उसके खिलाफ वैशाली और पटना जिलों में कई गंभीर आपराधिक मामले दर्ज हैं। वह जंदाहा थाना कांड संख्या 325/22 और 239/22 में वांछित था। आदर्श आचार संहिता लागू होने के बाद से वैशाली पुलिस लगातार सघन वाहन जांच और वांछित अपराधियों की गिरफ्तारी के लिए छापेमारी अभियान चला रही है। यह गिरफ्तारी इसी अभियान का हिस्सा है।गिरफ्तार अपराधी सर्वजीत उर्फ सत्री का आपराधिक इतिहास काफी लंबा है। उसके खिलाफ दीदारगंज (पटना) थाना कांड संख्या 197/19 (धारा 399/402/414 भादवि और आर्म्स एक्ट), दनियावां (पटना) थाना कांड संख्या 33/19 (धारा 392 भादवि), बख्तियारपुर (पटना) थाना कांड संख्या 7169/19 (धारा 414 भादवि और आर्म्स एक्ट) और जुड़ावनपुर थाना कांड संख्या 39/19 (धारा 341/323/324/307/34 भादवि और आर्म्स एक्ट) जैसे कई गंभीर मामले दर्ज हैं।

फंदे से लटकी मिली महिला, 6 महीने पहले हुई थी शादी, पिता बोले- ससुराल वालों ने दहेज के लिए मार डाला

**मुजफ्फरपुर।** मुजफ्फरपुर में संदिग्ध हालत में एक नवविवाहिता की मौत हो गई। शादी इसी साल हुई थी। परिजनों ने दहेज के लिए ससुराल पक्ष पर हत्या का आरोप लगाया है। मृतका की पहचान मुशहरी थाना के बंकूल छपरा निवासी खलील अंसारी की बेटी नेहा खतून (19) के रूप में हुई है। नेहा की शादी 5 अप्रैल 2025 को केरमा गांव निवासी यूसुफ अंसारी के बेटे मोहम्मद युनुस से हुई थी। पिता खलील अंसारी ने बताया कि शादी के कुछ दिनों के बाद से ही ससुराल वाले दहेज के लिए बेटी को परेशान करने लगे। उसके साथ मारपीट करते थे। उसे लगातार प्रताड़ित किया जा रहा था। दो-तीन दिनों से पति-पत्नी के बीच किसी बात को लेकर विवाद चल रहा था। रविवार की सुबह ससुराल पक्ष की ओर से कॉल करके बताया गया कि नेहा ने आत्महत्या कर ली है। जब मौके पर पहुंचा तो बेटी की मौत हो चुकी थी। छतर पर चोट और पिटाई के निशान थे। उसकी हत्या कर ससुरालवालों ने शव को पंखे से लटका दिया। हत्या को आत्महत्या का रूप देने की कोशिश की। खलील अंसारी ने आगे कहा कि जब गांव पहुंचा तो लड़का पक्ष के लोगों ने पुलिस की मौजूदगी में ही मामले को दबाने का प्रयास किया। समझौते और मंैज करने का दबाव बनाया गया। मैंने इसका विरोध किया और अपने गांव के लोगों को फोन कर बुलाया। इसके बाद मामला बिगड़ता देख पुलिस हरकत में आई। कुदनी डीएसपी को सूचना दी गई। मेरी बेटी को योजनाबद्ध तरीके से मारा गया है। उसे पहले पीटा गया, फिर गला दबाकर मारने के बाद शव को पंखे से लटका दिया गया। हम चाहते हैं कि पुलिस निष्पक्ष जांच करे और दोषियों को सख्त सजा मिले। मामले की गंभीरता को देखते हुए डीएसपी एसी ज्ञानी खुद टीम के साथ मौके पर पहुंचे। उनके साथ FSL टीम ने घटनास्थल का निरीक्षण किया। टीम ने कमरे, पंखे और अन्य वस्तुओं की जांच की। इसके बाद शव को पोस्टमॉर्टम के लिए SKMCH भेज दिया गया। पुलिस का कहना है कि मामला अत्यंत संवेदनशील है। एफएसएल और पोस्टमॉर्टम रिपोर्ट आने के बाद ही मौत के असली कारणों का खुलासा होगा। कुदनी थानाध्यक्ष पुनीत कुमार ने बताया कि 'मौत की सूचना मिलते ही टीम मौके पर पहुंच गई। परिजनों के बयान के आधार पर प्राथमिकी दर्ज कर कार्रवाई की जाएगी। साक्ष्य के आधार पर उचित कार्रवाई की जाएगी। किसी को भी बख्शा नहीं जाएगी।'

पटना में दो गोदामों से 23 हजार से अधिक कफ सिरप और 15 हजार नशीली सुई बरामद

पटना पुलिस ने गिरोह के 12 सदस्यों को पकड़ा, नेटवर्क झारखंड और अन्य राज्यों तक फैला



निज संवाददाता। पटना

नशे के कारोबार पर रोक लगाने के लिए चलाए जा रहे अभियान के तहत पटना पुलिस को बड़ी सफलता मिली है। शनिवार की रात रामकृष्णा नगर और कंकड़बाग थाना क्षेत्रों में की गई छापेमारी में पुलिस ने भारी मात्रा में प्रतिबंधित कफ सिरप, नशीली दवा और सुई बरामद की है। पुलिस ने इस मामले में अब तक 12 लोगों को गिरफ्तार किया है और पूरे नेटवर्क की जांच जारी है। पटना एक्स्प्रेस कार्तिकेय शर्मा ने प्रेस कॉन्फ्रेंस में बताया कि कंकड़बाग पुलिस को गुप्त

सूचना मिली थी कि झोपड़पट्टी इलाके में 'गणेश' नामक व्यक्ति नशीली दवाओं का कारोबार करता है। सूचना के आधार पर जब छापेमारी की गई तो गणेश के पास से 100 नशीली सुई बरामद हुईं। पूछताछ में उसने बताया कि पटना सिटी निवासी ब्रजेश उसे ये सामग्री सप्लाई करता है। इसके बाद ब्रजेश के ठिकाने पर छापा मारा गया, जहां से 700 नशीली सुई और 4.38 लाख रुपये नकद बरामद किए गए। ब्रजेश ने पूछताछ में खुलासा किया कि नालंदा जिले के ओंगारी निवासी राहुल इस अवैध कारोबार में शामिल है, जो फिलहाल पीसी कॉलोनी में रह



रहा है। पुलिस ने राहुल के दो गोदामों — पीसी कॉलोनी और बजरंगपुरी — में छापेमारी कर 15,000 सुई और 76,000 प्रतिबंधित नशीली दवाएं बरामद कीं। इसी क्रम में रामकृष्णा नगर इलाके में वाहन जांच के दौरान पुलिस ने कृष्णा निकेतन स्कूल के पास एक स्कॉर्पियो गाड़ी को रोका। गाड़ी में पांच लोग सवार थे विकास, कुंदन, रामकुमार, शिवम रंजन और डब्ल्यू। तलाशी के दौरान वाहन से 750 प्रतिबंधित कफ सिरप की बोतलें बरामद की गईं। पूछताछ में इन लोगों ने अपने नेटवर्क के बारे में खुलासा

किया। इनके बयान के आधार पर जकरियापुर इलाके के दो गोदामों पर छापेमारी की गई, जहां से 23,178 प्रतिबंधित कफ सिरप बरामद हुए। जांच में सामने आया कि यह गिरोह सहरसा, झारखंड और अन्य राज्यों तक फैला हुआ है। गिरोह का एक सदस्य सहरसा में कफ सिरप सप्लाई करता था। पटना एसएसपी कार्तिकेय शर्मा ने बताया कि पुलिस नशे के इस नेटवर्क को तोड़ने के लिए लगातार कार्रवाई कर रही है। फिलहाल गिरफ्तार आरोपियों से पूछताछ जारी है और जल्द ही इसमें शामिल अन्य लोगों की गिरफ्तारी भी की जाएगी।

पटना एयरपोर्ट पर रेलिंग से टकराकर पलटी कार, दो भाई बाल-बाल बचे

निज संवाददाता। पटना

पटना एयरपोर्ट परिसर में रविवार को उस समय अफरा-तफरी मच गई जब एक कार अचानक नियंत्रण खोकर रेलिंग से टकराई और पलट गई। गनीमत रही कि कार में सवार दोनों भाई सुरक्षित रहे और उन्हें कोई गंभीर चोट नहीं आई। बताया जा रहा है कि दोनों भाई अपने परिवार को एयरपोर्ट पर पिकअप करने आए थे। घटना के बाद एयरपोर्ट स्टॉप और सीआईएसएफ के जवान तुरंत मौके पर पहुंचे। दोनों भाइयों को गाड़ी से सुरक्षित बाहर निकाला गया और कार



को क्रेन की मदद से सीधा किया गया। हादसे के समय आसपास मौजूद यात्रियों और सुरक्षाकर्मियों ने राहत की सांस ली कि कोई जलहानि नहीं हुई। कार चालक पिंटू कुमार ने बताया कि गाड़ी चलाते वक्त

शांति समिति की बैठक में दीपावली और छठ पर्व को लेकर हुई चर्चा



निज संवाददाता। मसौदी

थाना परिसर में रविवार को दीपावली व छठ पर्व के मद्देनजर शांति समिति की बैठक आयोजित की गई। बैठक की अध्यक्षता थाना अध्यक्ष अनिल कुमार ने की।इस अवसर पर उन्होंने सभी जनप्रतिनिधियों व आमजन से पर्व को सौहार्दपूर्ण वातावरण में मनाने की अपील की।बैठक में एसआई नूर आलम मोहम्मद मकसूद राजा कृष्णा सर नरेश सिंह युवा वार्ड पार्षद उज्ज्वल कुमार रेड क्रॉस प्रभारी विश्वरंजन सिंह संजय केशरी शहजाद आलम समेत कई गणमान्य लोग उपस्थित थे।थाना अध्यक्ष ने कहा कि दीपावली व छठ पर्व में अधिक भीड़-भाड़ होती है,ऐसे में सभी को सतर्क रहने की जरूरत है।उन्होंने पटाखों के उपयोग

में सावधानी बरतने और निर्धारित समय व स्थान पर ही जलाने की सलाह दी।छठ घाटों की साफ-सफाई,बिजली की उचित व्यवस्था, थानाध्यक्ष ने बताया कि अगर कोई स्थान संवेदनशील हो तो इसकी जानकारी पुलिस को दें।उन्होंने यह भी बताया कि क्षेत्र के सभी संवेदनशील जगहों पर पुलिस बलों की तैनाती की जाएगी।उपस्थित जनप्रतिनिधियों ने प्रशासन के सहयोग देने का भरोसा दिलाया।रेड क्रॉस प्रभारी विश्वरंजन सिंह ने कहा कि पर्व हमारी सांस्कृतिक पहचान हैं,इन्हें मिलजुल कर मनाना चाहिए।छठ घाट की साफ-सफाई के विशेष इंतजाम की मांग की।बैठक में लोगों से अफवाहों पर ध्यान न देने और किसी भी समस्या की सूचना तुरंत पुलिस को देने की अपील की गई।

मंडी में 1000 हजार से ज्यादा फल के कैरेट जले, दमकल की चार गाड़ियों ने बुझाई लपटें

निज संवाददाता। पटना

पटना की बाजार समिति फल मंडी में शनिवार देर रात आग लग गई। आग मंडी की छतर पर लगी, जिससे सैकड़ों फल के कैरेट जलकर नष्ट हो गए। धनतेरस की खरीदारी के बीच हुई इस घटना से बाजार में अफरा-तफरी मच गई। स्थानीय लोगों ने तुरंत बहादुरपुर थाना को सूचना दी। पुलिस और अग्निशमन दल की गाड़ियां मौके पर पहुंचीं। काफी मशकत के बाद चार दमकल गाड़ियों की मदद से आग पर काबू पाया गया। पाटलिपुत्र नगर विकास समिति के अध्यक्ष रिंशे कुमार बबलू ने बताया कि धनतेरस की रात जब लोग खरीदारी में व्यस्त थे, तभी मंडी की छत से धुआं उठता देखा गया। देखते ही देखते आग की लपटें तेज हो गई और छत पर रखे फल के कैरेट जल गए।

**एक कैरेट की अनुमानित कीमत 100 रुपए:** बबलू के अनुसार, आग इतनी भीषण थी कि



◆ 1 लाख से अधिक के नुकसान की आशका

आसपास की दुकानों से भी सामान हटना पड़ा। उन्होंने बताया कि इस घटना में लगभग 1000 से अधिक फल के कैरेट जलकर खाक हो गए। एक कैरेट की अनुमानित कीमत 100 रुपए है, जिससे 1 लाख रुपए

से अधिक के नुकसान का आकलन किया जा रहा है। बबलू ने यह भी बताया कि यदि समय रहते आग पर काबू नहीं पाया जाता, तो पूरी मंडी जल सकती थी। इससे लक्ष्मी पूजा और छठ पूजा की तैयारी कर रहे फल व्यापारियों को करोड़ों रुपए का नुकसान हो सकता था। उन्होंने याद दिलाया कि 2022 में भी इसी तरह की आग से फल मंडी में करोड़ों का नुकसान हुआ था।

100 साल पुराना पेड़ बाइक सवार पर गिरा, मौत

निज संवाददाता। पटना

पटना के बाढ़ थाना क्षेत्र में बाइक सवार पर 100 साल पुराना विशाल गूलर का पेड़ गिर गया। हादसे में व्यक्ति की दबकर मौत हो गई। मृतक की पहचान जल गोविंद निवासी विपिन कुमार के रूप में हुई है। जो अपने घर में राशन की दुकान चलाते थे। बताया जा रहा कि विपिन रविवार की सुबह दुकान का सामान लाने के लिए घर से बाजार के लिए निकले थे। उन्होंने सामान ले लिया था। वे बाइक से घर लौट रहे थे। रास्ते में एक परिचित मिल गया। वे उनसे बात कर रहे थे। तभी पेड़ उनके ऊपर गिर गया। उनके साथ बात कर रहे व्यक्ति किसी तरह बच गए, पर विपिन की मौके पर ही मौत हो गई। घटना एनएच-31 किनारे जल गोविंद मठ के पास की है।

**जेसीबी से पेड़ को हटाय गया:** स्थानीय लोगों को हटाय गया: जेसीबी से पेड़ को हटाय गया। विपिन को बाहर निकालकर इलाज के लिए बाढ़ अनुमंडल अस्पताल ले जाया गया, जहां डॉक्टरों ने उन्हें मृत घोषित कर दिया। विपिन कुमार अपने पीछे पत्नी और चार छोटे बच्चों को छोड़ गए हैं।

**मोकामा में भी हादसा:** मोकामा के हाथीदह थाना क्षेत्र में



❑ दुकान का सामान लाने के लिए घर से निकले थे, लोटते वक्त हादसा

नवनिर्मित सिक्स लेन पर एक बड़ा हादसा हो गया। अज्ञात वाहन की टक्कर से एक पिकअप चालक की इलाज के दौरान मौत हो गई। मृतक की पहचान बरबोधा के बुल्ला चक वाई नंबर 13 निवासी बलराम साव के 22 वर्षीय पुत्र अमरजीत कुमार के रूप में हुई है। घटना हाथीदह थाना क्षेत्र में जौरो माइल से बेगूसराय की ओर एक किलोमीटर आगे हुई। अमरजीत कुमार शेखपुरा से कुरकुरे लोड कर पिकअप से बेगूसराय जा रहे थे, तभी उनके वाहन को अज्ञात वाहन ने टक्कर मार दी।

धनतेरस में 1 करोड़ से महंगी 25 गाड़ियां बिकीं

निज संवाददाता। पटना

पटना में धनतेरस के दिन ज्वेलरी शॉप, ऑटो शो रूम, इलेक्ट्रॉनिक, मोबाइल और बर्तन की दुकानों पर भारी भीड़ उमड़ी। बाजार में वेडिंग सेट का एक हार 75 लाख का बिका है, जबकि दूसरा हार तनिष्क शोरूम में 40 लाख का बिका। 5 से 15 लाख तक के हार की डिमांड ज्यादा थी। लगभग 8 हजार सोने के सिक्के और 50 हजार चांदी के सिक्के बिके। पूरे बिहार में करीब 43 हजार छोटे-बड़े सोने के सिक्कों की बिक्री हुई। धनतेरस पर दूसरा सबसे बड़ा कारोबार ऑटो सेमेट का रहा। यहां मर्सिडीज, बीएमडब्ल्यू से लेकर छोटी-बड़ी 2200 कारों की बिक्री



हुई। पटना में मर्सिडीज बेंज की ऑन रोड लगभग 1 करोड़ 4 लाख की 15 गाड़ियां बिकीं।

पटना के बीएमडब्ल्यू शोरूम के अनुसार बिहार-झारखंड के लिए 22 कारों की डिलीवरी हुई। इनमें 10

बिहार के लिए हैं। इसमें सबसे महंगी BMW X7 है, जिसकी कीमत 1.5 करोड़ रुपए है। 2 पहिया और 4 पहिया मिलाकर 15 हजार गाड़ियों की बिक्री हुई। 13 महंगी बाइक की भी सेल हुई है।

विधानसभा चुनाव से पहले बाढ़ अनुमंडल में पुलिस की बड़ी कार्रवाई, 110 गिरफ्तार – अवैध हथियार बरामद

निज संवाददाता। बाढ़/पटना

पटना जिले में विधानसभा चुनाव को लेकर पुलिस प्रशासन ने सख्ती बरतनी शुरू कर दी है। चुनाव के मद्देनजर पटना पुलिस द्वारा 18 और 19 अक्टूबर को विशेष समकालीन अभियान चलाया गया, जिसमें बाढ़ अनुमंडल क्षेत्र में जबदस्त कार्रवाई की गई। अभियान के दौरान बाढ़ अनुमंडल के सभी 8 थानों की पुलिस ने सघन छापेमारी अभियान चलाया। दो दिनों की इस कार्रवाई में कुल 110 आरोपियों को गिरफ्तार किया गया है। इनमें वे लोग शामिल हैं जिनके खिलाफ कोर्ट से वारंट जारी था या जो लंबे समय से फरार चल रहे थे। इनमें हत्या, लूट और अन्य गंभीर मामलों के अभियुक्त भी शामिल हैं। छापेमारी के दौरान पुलिस ने 3 अवैध हथियार, 6 कारतूस और 2 खोखा बरामद किए। पुलिस के अनुसार ये हथियार अपराधियों द्वारा चुनावी माहौल में किसी अभियं घटना को अंजाम देने के लिए रखे गए थे। असांमाजिक तत्वों पर शिकंजा कसते हुए पुलिस ने



CCA (क्राइम कंट्रोल एक्ट) के तहत भी कार्रवाई की है। यह कार्रवाई उन लोगों के खिलाफ की गई है जो समाज में शांति और कानून-व्यवस्था के लिए खतरा बन रहे थे।

**SDPO राकेश कुमार ने कहा - "कानून-व्यवस्था बनाए रखना सर्वोच्च प्राथमिकता":** अनुमंडल पुलिस पदाधिकारी राकेश कुमार ने कहा कि पुलिस प्रशासन यह सुनिश्चित करने में जुटा है कि आगामी विधानसभा चुनाव शांतिपूर्ण, निष्पक्ष और भयमुक्त माहौल में संपन्न हों। उन्होंने कहा कि जो भी व्यक्ति या समूह कानून तोड़ने की कोशिश करेगा, उसके खिलाफ कठोर कार्रवाई की जाएगी। पुलिस ने

सभी थाना प्रभारियों को निर्देश दिया है कि वे अपने-अपने क्षेत्रों में सक्रिय अपराधियों और संदिग्ध व्यक्तियों पर लगातार नजर रखें। रातभर चली कार्रवाई में कई वारंटियों और फरार अपराधियों को पकड़ा गया है।

**जनता से सहयोग की अपील:** एसडीपीओ ने आम नागरिकों से अपील की कि अगर किसी को अपने क्षेत्र में कोई संदिग्ध व्यक्ति या हथियार लेकर घूमता नजर आए तो तत्काल पुलिस को सूचना दें। उन्होंने कार्रवाई में कई वारंटियों और फरार अपराधियों को पकड़ा दिया है।

**लगातार जारी रहेगा अभियान:** पुलिस प्रशासन ने स्पष्ट

प्रधानमंत्री मोदी 24 अक्टूबर से बिहार विधानसभा चुनाव प्रचार की करेंगे शुरुआत, समस्तीपुर से होगा शंखनाद

निज संवाददाता। पटना

बिहार विधानसभा चुनाव का माहौल अब पूरी तरह से गरमाने वाला है। प्रधानमंत्री नरेंद्र मोदी 24 अक्टूबर से भाजपा के प्रचार अभियान का औपचारिक शुभारंभ करेंगे। भाजपा प्रदेश अध्यक्ष दिलीप जायसवाल ने प्रेस कॉन्फ्रेंस कर बताया कि प्रधानमंत्री सबसे पहले जननायक और भारत रत्न कर्पूरी ठाकुर के पैतृक गांव जाकर उन्हें श्रद्धांजलि अर्पित करेंगे। इसके बाद वे समस्तीपुर में अपनी पहली बड़ी जनसभा को संबोधित करेंगे, जिससे चुनावी प्रचार का शंखनाद होगा। पीएम मोदी उसी दिन बेगूसराय में भी चुनावी सभा करेंगे। पार्टी ने बताया कि 30 अक्टूबर को प्रधानमंत्री की दो और जनसभाएं मुजफ्फरपुर और छपरा में आयोजित होंगी। इसके बाद उनका बिहार दौरा लगातार जारी रहेगा और कई और जिलों में भी जनसभाएं तय की जा रही हैं।

**महागठबंधन पर भाजपा का तीखा हमला:** भाजपा प्रदेश अध्यक्ष दिलीप जायसवाल ने विपक्षी महागठबंधन पर तीखा प्रहार करते हुए कहा कि वहां सीट बंटवारे को लेकर सिरफुटवुल मची हुई है। उन्होंने कहा कि एनडीए के 'पांच पांडव' पूरी तरह एकजुट हैं, जबकि महागठबंधन बिखराव, विवाद और अविश्वास के दौर से गुजर रहा है। जायसवाल ने आरोप लगाया कि महागठबंधन में टिकट बंटवारे में पैसे का खेल चल रहा है, जिसे जनता देख रही है।

**जनता का भरोसा एनडीए पर कायम :**

प्रधानमंत्री मोदी 24 अक्टूबर से बिहार विधानसभा चुनाव प्रचार की करेंगे शुरुआत, समस्तीपुर से होगा शंखनाद



**जायसवाल:** जायसवाल ने कहा कि बिहार की जनता ने एक बार फिर तय कर लिया है कि वह केंद्र में मोदी और राज्य में एनडीए की सरकार बनाएगी। उन्होंने कहा कि एनडीए का चुनावी एजेंडा विकास, गरीबों के कल्याण, महिला सशक्तिकरण, युवाओं के रोजगार और किसानों के उथ्थान पर केंद्रित है। वहीं, विपक्ष केवल सत्ता और स्वार्थ की राजनीति कर रहा है। भाजपा प्रदेश अध्यक्ष ने कहा कि प्रधानमंत्री मोदी की गारंटी ही आज बिहार की जनता के लिए विश्वास का प्रतीक बन चुकी है। आने वाले दिनों में पीएम की रैलियां चुनावी माहौल को और भी स्पष्ट कर देंगी। उन्होंने कहा कि मोदी की जनसभाओं से न केवल एनडीए कार्यकर्ताओं में उत्साह बढ़ेगा बल्कि पूरे बिहार में चुनावी लहर का माहौल भी बनेगा।











# जमीन विवाद में प्रधानाध्यापक की हत्या, 2 लोग गंभीर रूप से घायल

महागामा (हनवारा)।

बड़ दर्दनाक और भयावह वारदात रविवार की सुबह हनवारा थाना क्षेत्र के परसा गांव में घटित हुई, जहां एक पुराने जमीन विवाद ने खूनी रूप ले लिया। महागामा कन्या प्रोजेक्ट उच्च विद्यालय के प्रधानाध्यापक हिदायत सिद्दीकी की लाठी और गड़ासे से वार कर निर्मम हत्या कर दी गई। इस हमले में उनके भाई मोहम्मद असर और नाती अब्दु सुहान भी गंभीर रूप से घायल हो गए, जिन्हें गोड्डा सदर अस्पताल में भर्ती कराया गया है। घटना ने पूरे इलाके में सनसनी फैला दी है। ग्रामीणों के अनुसार, रविवार की सुबह करीब सात बजे प्रधानाध्यापक हिदायत सिद्दीकी योजना की तरह अपने खेत की ओर टहलने निकले

थे। इसी दौरान पहले से घात लगाए बैठे मोहम्मद शरीफ और उनके कुछ सहयोगियों ने उन्हें रोक लिया और पुरानी जमीन विवाद को लेकर गाली-गलौज शुरू कर दी। देखते ही देखते विवाद इतना बढ़ गया कि हमलावरों ने हिदायत सिद्दीकी पर लाठी और गड़ासे से ताबड़तोड़ हमला कर दिया। गंभीर रूप से घायल हिदायत सिद्दीकी ने किसी तरह अपने मोबाइल से अपने भाई मोहम्मद असर और नाती अब्दु सुहान को फोन कर मदद के लिए बुलाया। जब दोनों मौके पर पहुंचे, तो उन्होंने प्रधानाध्यापक को लहलुहान अवस्था में सड़क किनारे पड़ा देखा। वे उन्हें बचाने आगे बढ़े, लेकिन हमलावरों ने उन पर भी हमला बोल दिया। तीनों बुरी तरह घायल होकर वहीं गिर पड़े। इस बीच गांव

के लोगों ने जब शोर सुना तो दौड़कर घटनास्थल पर पहुंचे और पुलिस को सूचना दी। घटना की जानकारी मिलते ही हनवारा थाना प्रभारी राजन कुमार राम और महागामा इंस्पेक्टर उपेंद्र महतो पुलिस बल के साथ घटनास्थल पर पहुंचे। तीनों घायलों को तत्काल महागामा रेफरल अस्पताल भेजा गया। वहां डॉक्टरों ने प्रधानाध्यापक हिदायत सिद्दीकी को मृत घोषित कर दिया। गंभीर रूप से घायल मोहम्मद असर और अब्दु सुहान को प्राथमिक उपचार के बाद गोड्डा सदर अस्पताल रेफर कर दिया गया, जहां दोनों की स्थिति नाजुक बताई जा रही है। पुलिस ने घटनास्थल से खून से सने कपड़े, डंडे और गड़ासे के टुकड़े बरामद किए हैं। आसपास के ग्रामीणों से पूछताछ कर हमलावरों की पहचान की जा रही

है। थाना प्रभारी राजन कुमार राम ने बताया कि प्रारंभिक जांच में मामला पुरानी जमीन विवाद से जुड़ा प्रतीत हो रहा है। उन्होंने कहा कि आरोपियों की गिरफ्तारी के लिए पुलिस ने कई ठिकानों पर छापेमारी शुरू कर दी है। जल्द ही इस पूरे कांड का खुलासा कर लिया जाएगा। महागामा इंस्पेक्टर उपेंद्र महतो ने बताया कि मृतक हिदायत सिद्दीकी शिक्षा जगत में एक ईमानदार और शांत स्वभाव के शिक्षक के रूप में जाने जाते थे। उनकी हत्या से पूरे शिक्षा परिवार में शोक की लहर दौड़ गई है। स्कूल के अन्य शिक्षकों और विद्यार्थियों ने इस जघन्य हत्या की कड़ी निंदा की है और हिदायत सिद्दीकी के परिवार को न्याय दिलाने की मांग की है। इधर, घटना के बाद पूरे परसा गांव में सन्नाटा पसरा हुआ



है। लोग घरों में दुबके हुए हैं। पुलिस ने किसी अप्रिय घटना को रोकने के लिए गांव में सुरक्षा बल तैनात कर दिया है। ग्रामीणों के अनुसार, मृतक और हमलावर पक्ष के बीच पिछले कई वर्षों से जमीन को लेकर विवाद चल रहा था।


# निरीक्षण के क्रम में डीसी ने किया स्वैच्छिक रक्तदान


निज संवाददाता | गोड्डा

उपायुक्त अंजली यादव के द्वारा सदर अस्पताल गोड्डा का औचक निरीक्षण किया गया। निरीक्षण के दौरान उपायुक्त ने सदर अस्पताल के जांच घर, मातृ शिशु अस्पताल, ऑपरेशन कक्ष, एसएनसीयू कक्ष, चाइल्ड वार्ड, आईसीयू, ओपीडी, नवनिर्मित मॉड्यूलर ओटी और अन्य संबंधित विभागों का जायजा लिया। मौके पर उन्होंने मरीजों एवं उनके परिजनों से मुलाकात कर उनसे फीडबैक लिया। निरीक्षण के क्रम में उपायुक्त ने सदर अस्पताल उपाधीक्षक तारा शंकर झा को मरीजों के परिजनों के बैठने की बेहतर व्यवस्था सुनिश्चित करने

के निर्देश दिए। सदर अस्पताल के निरीक्षण के दौरान उपायुक्त ने लैबोरेट्री स्थल का अवलोकन किया लैबोरेट्री में मरीजों के लिए टीबी, मलेरिया, एड्स, पैथोलॉजी समेत कई बीमारियों की जांच की सुविधा उपलब्ध कराई जा रही है। उपायुक्त ने शिशु सुरक्षा योजना के अंतर्गत पात्र लाभार्थियों को आर्थिक सहायता प्रदान करने का निर्देश दिए। साथ ही आयुष्मान भारत योजना के अंतर्गत इलाज की प्रगति की जानकारी भी प्राप्त की गई। उन्होंने अस्पताल में विभागवार डॉक्टरों की संख्या एवं उपस्थिति की जांच की। उन्होंने चिकित्सकों से मरीजों के बेहतर ठंग से इलाज करने के निर्देश दिए। उपायुक्त ने सदर अस्पताल

की व्यवस्थाओं का जायजा लेते हुए अस्पताल परिसर की साफ सफाई, मेडिकल स्टाफ एवं चिकित्सकों की रोस्टर अनुसार ड्यूटी, पर्याप्त दवाओं की उपलब्धता सहित सभी जरूरी बिंदुओं पर जानकारी लेते हुए संबंधित अधिकारियों को आवश्यक एवं उचित दिशा निर्देश दिया। निरीक्षण के दौरान ब्लड बैंक सदर अस्पताल में जिला दंडाधिकारी सह उपायुक्त के द्वारा स्वैच्छिक रूप से रक्तदान किया गया। उपायुक्त ने कहा कि रक्तदान महादान है। रक्तदान के लिए सभी को बढ़-चढ़ कर आगे आना चाहिए। जिससे जिलावासियों की गंभीर बीमारी या अपात स्वास्थ्य स्थिति के समय ब्लड की कमी पूरी की जा सके।





सत्यमेव जयते  
राज्यपाल, बिहार  
GOVERNOR OF BIHAR

राज भवन  
पटना-80 0 0 22  
RAJ BHAVAN  
PATNA 800022


## संदेश

दीपावली के पावन अवसर पर मैं समस्त बिहारवासियों एवं देशवासियों को हार्दिक बधाई और शुभकामनायें देता हूँ।

दीपों का यह त्योहार अंधकार पर प्रकाश, असत्य पर सत्य और अज्ञान पर ज्ञान की विजय का प्रतीक है तथा हमें अपने अंतःकरण को स्वच्छ कर उसे सत्य, प्रेम और ज्ञान से आलोकित करने की प्रेरणा देता है। आईए, इस अवसर पर हम समाज के बेसहारा और जरूरतमंद लोगों के जीवन में आशा और खुशी का दीप जलाने का संकल्प लें।

मेरी कामना है कि यह दीपोत्सव सबके जीवन में सुख, समृद्धि और सौभाग्य लेकर आए तथा समाज में शांति, सद्भाव एवं सहयोग की भावना को और प्रगाढ़ बनाए।

मैं आप सब से सुरक्षित और प्रदूषणमुक्त दीपावली मनाने की अपील करता हूँ।



(आरिफ मोहम्मद खां)

PR No. 017059 (Governor Secretariat) D. 2025-26



बिहार सरकार

## संदेश

मुख्यमंत्री  
बिहार

दीपावली का त्योहार अंधकार से प्रकाश की ओर जाने के प्रतीक के रूप में मनाया जाता है। घर-घर दीप जलाकर लोग अपनी खुशियों को अभिव्यक्त करते हैं तथा सुख-समृद्धि की कामना करते हैं।

मेरी कामना है कि प्रकाश का यह पर्व राज्य की जनता के लिए सुख, शान्ति एवं समृद्धि लेकर आए। इस अवसर पर समस्त बिहारवासियों को मेरी शुभकामनाएँ।


(नीतीश कुमार)



PR No - 017133 (Home) D. 2025-26




बिहार सरकार



# दीपावली की हार्दिक शुभकामनाएं

सूचना एवं जन-सम्पर्क विभाग, बिहार सरकार



PR No. - 017140 (I & PR) D. 2025-26



## गोल्फ आप किसी भी उम्र में खेल सकते हैं:कपिल देव



**नई दिल्ली, एजेंसी।** भारतीय क्रिकेट टीम के पूर्व कप्तान कपिल देव ने कहा है कि गोल्फ बेहद कठिन खेल है। कपिल इन दिनों गोल्फ में सक्रिय हैं।एनडीटीवी गोल्फ प्रो-एम लॉन्च कार्यक्रम के दौरान कपिल देव ने कहा कि कई लोग गोल्फ को एक साधारण खेल मानते हैं, लेकिन लक्ष्य छोटा होने के कारण गोल्फ क्रिकेट से भी कठिन खेल है। गोल्फरों को बेहद अच्छे मॉर्निंग के साथ काम करना पड़ता है, जिससे खेल कहीं अधिक चुनौतीपूर्ण हो जाता है। कपिल देव प्रोफेशनल गोल्फ टूर ऑफ इंडिया (पीजीटीआई) के अध्यक्ष हैं। पूर्व भारतीय कप्तान ने कहा कि गोल्फ का प्रशिक्षण भी काफी कठिन होता है। 90 प्रतिशत खिलाड़ी प्रशिक्षण के शुरुआती 15 दिनों के अंदर ही खेल छोड़ देते हैं। गोल्फ पर विस्तार से जिक्र करते हुए कपिल देव ने कहा, लक्ष्य जितना छोटा होगा, खेल उतना ही कठिन होगा। क्रिकेट में, आप 360 डिग्री तक हिट कर सकते हैं और फिर भी स्कोर कर सकते हैं। गोल्फ में, थोड़ी सी चूक आपको खेल से बाहर कर देती है।

उन्होंने कहा कि गोल्फ में हार के बाद निराशा में लोग खेल छोड़ देते हैं। मैं चाहता हूँ कि प्रतियोगी जीतें और गोल्फ कोर्स में वापस आएँ। खुद को अभिव्यक्त करें और खेल का आनंद लें। यही सबसे महत्वपूर्ण बात है। कपिल देव ने कहा, आपको क्रिकेट के मैदान पर हरियाली नहीं मिलती। गोल्फ एक ऐसा खेल है जिसे आप किसी भी उम्र में खेल सकते हैं। एक क्रिकेटर या फुटबॉलर के लिए 50 साल की उम्र में गेंदबाजी करना या दौड़ना बहुत मुश्किल है।

## पूर्व वर्ल्ड नंबर-1 पहलवान सरिता मोर करेंगी कमबैक



**नई दिल्ली, एजेंसी।** हरियाणा के सोनीपत की पूर्व विश्व नंबर-1 रेसलर सरिता मोर जल्द ही मैट पर वापसी करना चाहती हैं। 7 अक्टूबर को ही उन्होंने बेटे को जन्म दिया। अभी बेटे का नामकरण नहीं हुआ है। एक सप्ताह बाद ही सरिता फिटनेस पर ध्यान देने लगी हैं। पति राहुल मान खुद इंटरनेशनल रेसलर व सरिता के कोच हैं। राहुल बताते हैं कि सरिता करीब 40 दिन रीति-रिवाज पूरे करने के बाद परिवार की सहमति से ट्रेनिंग शुरू करेंगी। वहीं सरिता कहती हैं कि जब मैरी कॉम मां बनने के बाद बाक्सिंग में 3 बार विश्व चैंपियन बन सकती हैं, तो मैं क्यों नहीं। 7 अक्टूबर को सरिता ने सोशल मीडिया पर बेटे के जन्म की जानकारी साझा करते हुए लिखा था- नई जर्नी शुरू...वेलकम टू द वर्ल्ड, अवर बेबी ब्याय।

## 38 की उम्र में भी जादू बिखेर रहे लियोनेल मेसी



**नई दिल्ली, एजेंसी।** लियोनेल मेसी ने मेजर सॉकर लीग (एमएलएस) में अपने करियर की दूसरी हैट्रिक बनाई, जिससे इंटर मियामी ने नैशविले एससी पर 5-2 से जीत हासिल की। मेसी एमएलएस के वर्तमान सत्र में अभी तक 29 गोल कर चुके हैं और वह इस टूर्नामेंट में सर्वाधिक गोल करने वाले खिलाड़ी हैं। उन्होंने 2025 एमएलएस सीजन का गोल्डन बूट जीत लिया है। पिछली बार उन्होंने इंटर मियामी की न्यू इंग्लैंड रेवोल्यूशन पर 6-2 की जीत में हैट्रिक बनाई थी। इंटर मियामी के डिफेंडर इयान फ्रे ने कहा, ‘यह बिल्कुल स्पष्ट है कि वह (मेसी) हर मैच में हमारी जीत में अहम भूमिका निभाते हैं। उनकी प्रशंसा करने के लिए मेरे पास पर्याप्त शब्द नहीं हैं।’



# रिशाद हुसैन ने रचा इतिहास

## वेस्टइंडीज के खिलाफ झटके 6 विकेट

**नई दिल्ली, एजेंसी।** बांग्लादेश के युवा लेग स्पिनर रिशाद हुसैन ने शनिवार को मीरपुर के शेर-ए-बांग्ला स्टेडियम में वेस्टइंडीज के खिलाफ पहले वनडे में ऐसा कमाल किया, जो बांग्लादेश क्रिकेट के इतिहास में दर्ज हो गया। रिशाद ने सिर्फ 35 रन देकर 6 विकेट हासिल किए जो किसी भी बांग्लादेशी स्पिनर का वनडे क्रिकेट में सर्वश्रेष्ठ प्रदर्शन है। उनकी घातक गेंदबाजी ने वेस्टइंडीज की पूरी टीम को 133 रनों पर ढेर कर दिया, जिससे मेजबान टीम ने 74 रनों की शानदार जीत दर्ज कर तीन मैचों की सीरीज में 1-0 की बढ़त बना ली। मैच के बाद बातचीत में रिशाद ने कहा, मैं अपनी

प्रक्रिया पर अडिग रहा। शुरू के कुछ ओवरों में लय पकड़ने में दिक्कत हुई, लेकिन जल्दी ही मैं अपने रिदम में लौट आया। उन्होंने आगे कहा कि वह हमेशा टीम के लिए तीनों विभागों गेंदबाजी, बल्लेबाजी और फील्डिंग में योगदान देने की कोशिश करते हैं। रिशाद ने कहा, मुझे विश्वास है कि

अल्लाह हमेशा टीम के लिए कुछ अच्छा करने का रास्ता जरूर दिखाते हैं।

### करियर बेस्ट प्रदर्शन

रिशाद का यह स्पेल बांग्लादेश के वनडे इतिहास में किसी भी स्पिनर का सर्वश्रेष्ठ प्रदर्शन है। उनसे बेहतर आंकड़े सिर्फ दो गेंदबाजों मशराफे मुर्तजा (6/26 बनाम केन्या, 2006) और रुबेल हुसैन (6/26 बनाम न्यूजीलैंड, 2013) के नाम हैं। इससे पहले 12 वनडे मैचों की 10 पारियों में उन्होंने 16.75 की औसत से 134 रन बनाए थे और गेंद से निरंतर सुधार दिखाया था।

### मैन ऑफ द मैच

रिशाद हुसैन को उनके शानदार प्रदर्शन के लिए लेयर ऑफ द मैच चुना गया। यह जीत न सिर्फ बांग्लादेश के लिए, बल्कि रिशाद के करियर के लिए भी एक मील का पत्थर साबित हुई। अब बांग्लादेश टीम को उनसे आने वाले मैचों में और ऐसी ही जादुई गेंदबाजी की उम्मीद होगी।

## पहला वनडे

## ऑस्ट्रेलिया ने भारत को 7 विकेट से हराया, कप्तान मार्श ने नाबाद 46 रन की पारी खेली

**पर्थ, एजेंसी।** भारतीय टीम ऑस्ट्रेलिया दौरे पर वनडे सीरीज का पहला मैच 7 विकेट से हार गई है। बारिश से प्रभावित मैच को जीतने के साथ ही ऑस्ट्रेलिया ने 3 मैचों की सीरीज में 1-0 की बढ़त ले ली है।



सीरीज का दूसरा मुकाबला 23 अक्टूबर को एडिलेड में खेला जाएगा। पर्थ के ऑप्टस स्टेडियम में ऑस्ट्रेलिया ने टॉस जीतकर गेंदबाजी चुनी। भारत ने बारिश के कारण तय किए गए 26 ओवर में 9 विकेट पर 136 रन बनाए। केएल राहुल ने 38 और अक्षर पटेल ने 31 रन बनाए। जवाब में ऑस्ट्रेलिया ने 21.2 ओवर में टारगेट हासिल कर लिया। कप्तान मिचेल मार्श ने नाबाद 46 रन बनाए। जोश फिलिप ने 37 रन की पारी खेली।

### सुल्तान जोहोर कप:

## सुल्तान जोहोर कप के फाइनल में भारतीय टीम को मिली मात, ऑस्ट्रेलिया ने 2-1 से हराकर जीता खिताब

**नई दिल्ली, एजेंसी।** सुल्तान जोहोर कप हॉकी टूर्नामेंट के रोमांचक फाइनल में भारतीय जूनियर पुरुष हॉकी टीम को शनिवार को ऑस्ट्रेलिया के हाथों 1-2 से हार का सामना करना पड़ा। सुल्तान जोहोर कप हॉकी टूर्नामेंट के रोमांचक फाइनल में भारतीय जूनियर पुरुष हॉकी टीम को शनिवार को ऑस्ट्रेलिया के हाथों 1-2 से हार का सामना करना पड़ा। आखिरी मिनटों में भारत के पास बराबरी का शानदार मौका था, लेकिन टीम छह पेनल्टी कॉर्नर को गोल में नहीं बदल सकी।

**ग्रेब्बेलार ने दिलाई निर्णायक बढ़त:** तीन बार की चैंपियन भारतीय टीम मैच की शुरुआत में अच्छे लय में दिखी, लेकिन 13वें मिनट में ऑस्ट्रेलिया के इयान ग्रेब्बेलार ने ड्रैग फ्लिक के जरिए गोल दागरक अपनी टीम को बढ़त दिलाई। भारत ने दूसरे क्वार्टर में वापसी की और 17वें मिनट में अनमोल एक्का ने पेनल्टी कॉर्नर को गोल में बदलकर स्कोर 1-1 कर दिया। तीसरा क्वार्टर गोलरहित रहा, जिससे मुकाबला अंतिम क्वार्टर तक बराबरी पर था। खेल के 59वें मिनट में ऑस्ट्रेलिया को पेनल्टी कॉर्नर मिला और ग्रेब्बेलार



ने एक बार फिर गोल कर अपनी टीम को 2-1 की निर्णायक बढ़त दिला दी। **गोलकीपर मैग्नस मैककॉसलैंड ने किया बेहतरीन बचाव:** अंतिम मिनट में भारत को लगातार छह पेनल्टी कॉर्नर मिले, लेकिन ऑस्ट्रेलिया के गोलकीपर मैग्नस मैककॉसलैंड ने बेहतरीन बचाव करते हुए भारत की बराबरी की उम्मीदों को नाकाम कर दिया। इस हार के साथ भारत सुल्तान जोहोर कप में पांचवीं बार उपविजेता रहा। हालांकि, यह प्रदर्शन पिछले दो संस्करणों की तुलना में बेहतर रहा, जब भारत ने कांस्य पदक जीता था। ऑस्ट्रेलिया ने इस जीत के साथ 2022 में भारत से फाइनल में मिली हार का बदला चुकता करते हुए टूर्नामेंट का चौथा खिताब अपने नाम किया।

### ना 100 में, ना 400 में...

# रोहित शर्मा रहे 500 में भी फेल

**नई दिल्ली, एजेंसी।** कमबैक मैच में पहला रन बनाना छोड़िए, उन्होंने पर्थ के मैदान पर उतरते ही इतिहास रचा. लेकिन, उस ऐतिहासिक मैच में हुआ क्या? ना 100 में, ना 400 में? रोहित शर्मा 500 में भी फेल हो गए. अब आप सोच रहे होंगे कि ये 100, 400, 500 है क्या? तो ये उन मुकाबलों के नंबर हैं, जो रोहित शर्मा के इंटरनेशनल करियर से जुड़े हैं. पर्थ वनडे रोहित शर्मा के करियर का

### रोहित 500वें मैच में भी फेल

सीधी भाषा में कहें तो रोहित शर्मा का बल्ला ना तो उनके इंटरनेशनल करियर के 100वें मैच में चला है. ना ही 200वें मैच में. 300वें, 400वें और अब अपने 500वें मैच में भी वो फेल रहे हैं. रोहित शर्मा ने पर्थ वनडे में 14 गेंदों का सामना कर 1 चौके के साथ सिर्फ 8 रन बनाए.



500वां इंटरनेशनल मैच था. लेकिन, उनके साथ इस मैच में भी वही घटना घट गई, जो 200 मैच पहले दिखी थी.

### 100 से लेकर 500 मैच तक रोहित शर्मा ने किया क्या?

रोहित शर्मा ने अपने 100वें इंटरनेशनल मैच में 15 रन बनाए थे. 200वें मैच में उन्होंने 21 रन बनाए. 300वें मैच में 8 रन उन्होंने बनाए. रोहित का 400वां इंटरनेशनल मैच टेस्ट था, जिसकी पहली पारी में उन्होंने 15 रन जबकि दूसरी पारी में 46 रन बनाए थे. वहीं 500वें मैच में उन्होंने 8 रन बनाए. अब अगर इंटरनेशनल करियर के माइलस्टोन मुकाबलों में रोहित शर्मा के बनाए रनों को जोड़ दें तो उन्होंने 6 पारियों में सिर्फ 113 रन बनाए हैं.

### फिर वही हुआ, जो 200 मैच पहले हुआ था

500वें इंटरनेशनल मैच में 8 रन बनाने वाले रोहित शर्मा, 200 मैच पहले यानी अपने करियर के 300वें मैच में भी 8 रन बनाकर आउट हुए थे. इंटरनेशनल करियर के 100, 200, 300, 400 और 500वें मैच में वो किसी में भी शतक तो दूर अर्धशतक नहीं लगा सके. इस दौरान उनका जो सबसे बेस्ट स्कोर रहा वो 46 रन का था.

### वर्ल्ड जूनियर बैडमिंटन चैंपियनशिप:

## तन्वी शर्मा जूनियर बैडमिंटन चैंपियनशिप के फाइनल में पहुंचीं, चीनी खिलाड़ी को हराया



**नई दिल्ली, एजेंसी।** फाइनल में तन्वी का मुकाबला अब थाईलैंड की दूसरी वरीयता प्राप्त अन्यापत पिचिटप्रीचसाक से होगा। पिचिटप्रीचसाक ने दूसरे सेमीफाइनल में हमवतन यातावीमिन केतक्लियेंग को एक गेम से पिछड़ने के बाद 10-15, 15-11, 15-5 से हराकर वापसी की। भारत की शीर्ष वरीयता प्राप्त तन्वी शर्मा ने बीडब्ल्यूएफ विश्व जूनियर चैंपियनशिप में शानदार प्रदर्शन जारी रखा। तन्वी ने चीन की लियू सी या के खिलाफ दमदार प्रदर्शन करते हुए फाइनल में अपनी जगह पक्की की। 16 साल की तन्वी ने अपनी प्रतिद्वंद्वी पर 15-11, 15-9 से जीत दर्ज की। वह इस

तरह इस टूर्नामेंट के फाइनल में क्वालिफाई करने वाली पूर्व विश्व नंबर एक साइना नेहवाल और अपर्णा पोपट के बाद केवल तीसरी भारतीय महिला खिलाड़ी बन गईं। **फाइनल में पिचिटप्रीचसाक से होगा सामना** फाइनल में तन्वी का मुकाबला अब थाईलैंड की दूसरी वरीयता प्राप्त अन्यापत पिचिटप्रीचसाक से होगा। पिचिटप्रीचसाक ने दूसरे सेमीफाइनल में हमवतन यातावीमिन केतक्लियेंग को एक गेम से पिछड़ने के बाद 10-15, 15-11, 15-5 से हराकर वापसी की। भारत की शीर्ष वरीयता प्राप्त तन्वी शर्मा ने बीडब्ल्यूएफ विश्व जूनियर चैंपियनशिप में शानदार प्रदर्शन जारी रखा। तन्वी ने चीन की लियू सी या के खिलाफ दमदार प्रदर्शन करते हुए फाइनल में अपनी जगह पक्की की। 16 साल की तन्वी ने अपनी प्रतिद्वंद्वी पर 15-11, 15-9 से जीत दर्ज की। वह इस



एआईएफएफ सुपर कप में बतौर हेड कोच यह उनकी पहली नियुक्ति है। चेन्नईयन को इंडियन सुपर लीग (आईएसएल) की अन्य टीमों मोहन बागान सुपर जायंट, ईस्ट बंगाल एफसी और डेम्पो एससी के साथ एक मुश्किल ग्रुप में रखा गया है, जिन्हें घरेलू मैदान पर खेलने का फायदा मिलेगा। चेन्नयिन एफसी और कॉयल इस साल की शुरुआत में आपसी सहमति से अलग हो गए थे। स्कॉटिश मैनेजर कॉयल आईएसएल के सबसे सफल खिलाड़ियों में से एक थे, जिन्होंने इससे पहले जमशेदपुर एफसी के साथ आईएसएल शील्ड जीता। अब क्लिफोर्ड मिरांडा क्लब की किस्मत बदलने की कोशिश करेंगे। एआईएफएफ सुपर कप उनके लिए अपनी छाप छोड़ने का एक अच्छा मौका है। 2024-25 सीजन में, कॉयल की कोचिंग में चेन्नईयन एफसी 24 मैचों में केवल सात जीत के साथ 11वें स्थान पर रही थी। एफसी गोवा, ओडिशा एफसी, मोहन बागान सुपर जायंट और मुंबई सिटी एफसी के पूर्व सहायक कोच, हेड कोच के पद पर कदम रखेंगे। 2017-18 में चेन्नईयन ने आखिरी बार आईएसएल कप फाइनल में बेंगलुरु एफसी को शिकस्त देकर रजत पदक जीता था।

### शादी को लेकर मंगेतर ने दिया जवाब, कहा- जल्दी बनेंगी इंदौर की बहू...



**नई दिल्ली, एजेंसी।** भारतीय महिला क्रिकेट टीम की उपकप्तान और स्टार बैटर स्मृति मंधाना जल्द ही दुल्हनिया बनने जा रही हैं। दरअसल भारत-इंग्लैंड के बीच महिला वर्ल्ड कप 2025 में होने वाले मैच से पहले उनके मंगेतर

पलाश मुच्छल ने एक बड़ा खुलासा किया है। उन्होंने शनिवार को इंदौर में मीडिया से बात करते हुए कहा, कि वह (स्मृति मंधाना) जल्दी इंदौर की बहू बनेंगी। उनके इस बयान के बाद यह खबर सोशल मीडिया ही नहीं बल्कि पूरे खेल जगत में आग की

तरह फैल गई। भारतीय महिला क्रिकेट टीम के लिए डेब्यू करने के बाद से ही स्मृति को नेशनल क्राश की उपाधि मिल गई थी। उनके खेल के साथ उनके लुक और सुंदरता के भी चर्चे हर जगह थे। वहीं पिछले साल से कई बार लगातार उनको

और पलाश मुच्छल को एक साथ देखा जा रहा था। इंस्टाग्राम पोस्ट में दोनों की करीबी फोटोज सामने आई थीं। अब इस बयान ने रिलेशनशिप को तो पलाश ने कंफर्म कर ही दिया बल्कि शादी की खबर को भी पुष्टा कर दिया है। अगर पलाश की बात

करें तो वह पेशे से म्यूजिक डायरेक्टर हैं। उनका जन्म 1995 में इंदौर में ही हुआ था। उनका परिवार भी वहीं रहता है। अब वह एक फिल्म बना रहे हैं 'राजू बाजे बाला'। वह इस फिल्म की खबर को भी पुष्टा की सिलसिले में इंदौर पहुंचे हैं। इसी

दौरान उन्होंने मीडिया से बात की और अपना बयान शादी को लेकर जारी किया। साथ ही उन्होंने महिला वर्ल्ड कप 2025 के मैच से पहले भारतीय महिला क्रिकेट टीम और कप्तान हर्षमनजीत कौर को भी शुभकामनाएं दीं।

# स्मृति मंधाना बनेंगी दुल्हनिया?



# घर से 21.50 लाख की चोरी, मेन दरवाजा उखाड़कर चोर अंदर घुसे

एसवीवी संवाददाता | औरंगाबाद



दिवाली से पहले धनतेरस की रात औरंगाबाद जिले में बड़ी चोरी की वारदात सामने आई है। कुटुंबा थाना क्षेत्र के रसोईया गांव स्थित एक घर से चोरों ने करीब 21 लाख 50 हजार रुपये की संपत्ति पार कर दी। चोरों ने मेन दरवाजा उखाड़कर घर में प्रवेश किया और सो रहे परिवार के कमरे को बाहर से कुंडी लगाकर बंद कर दिया। इसके बाद उन्होंने अलमारी का ताला तोड़कर नकद और सोने-चांदी के जेवरात चोरी कर लिए। पीड़ित प्रदीप चंद्रवंशी ने बताया कि उनके घर में चार भाई अलग-अलग कमरों में रहते हैं। चोरों ने उनके कमरे से लगभग 10 लाख रुपये के जेवर, भाई कृष्ण चंद्रवंशी के कमरे से 1 लाख नकद और 10 लाख के गहने, वहीं मां सुशीला देवी के पास से 50 हजार रुपये नकद ले गए। कृष्णा ने बताया कि उसने बेटे की पढ़ाई के लिए लोन लेकर एक लाख रुपये घर में रखा था, जबकि बेटा की शादी की तैयारी में आभूषण बनवाए थे, जिन्हें चोरों ने चुरा लिया।

प्रदीप ने बताया कि रात करीब 2 बजे उनकी मां की नींद खुली। उन्होंने दरवाजा खोलने की कोशिश की, पर बाहर से कुंडी लगी थी। जब शोर मचाया गया तो बाकी सदस्य भी जाग गए। पूरे घर का सामान बिखरा पड़ा था। सूचना पर आसपास के ग्रामीण मौके पर पहुंचे और चोरों की तलाश शुरू की। घर से करीब 500 मीटर की दूरी पर एक बक्सा फेंका हुआ मिला। घटना की जानकारी मिलने के बाद कुटुंबा थानाध्यक्ष इमरान आलम पुलिस बल के साथ मौके पर पहुंचे। उन्होंने बताया कि एफएसएल और डॉग स्कॉड की टीम को सूचना दी गई है। आवेदन मिलने के बाद आगे की कार्रवाई की जाएगी।

## धनतेरस पर लोगों ने की जमकर खरीदारी

निज संवाददाता | हसपुरा (औरंगाबाद)

धनतेरस पर्व पर झाड़ू, बर्तन, आभूषण, इलेक्ट्रॉनिक सामान आदि दुकानों पर देर रात्रि तक ग्राहकों की भी लगी रही। शाम लगभग 8:00 बजे तक क्षेत्र के आसपास के गांव के लोग खरीदारी करने में लग रहे, जिससे पूरे

दिन हसपुरा बाजार जाम से जुड़ता रहा। शहरी क्षेत्र के ग्रामीण देर रात तक खरीदारी किये। इस दौरान हसपुरा थाना के पुलिस बल जगह-जगह तैनात थे। मान्यता है कि धनतेरस के दिन झाड़ू, नमक, धनिया, आभूषण बर्तन, गोंड़ी आदि खरीदना शुभ माना गया है।

## दीपावली की हार्दिक शुभकामनाएं

# अभिषेक इलेक्ट्रिक

नियर बाटा, एम.जी. रोड, औरंगाबाद

हमारे यहां बिजली वायरिंग हेतु सभी सामान एवं पंखा, कूलर, फैंसी लाइट एवं बिजली के अन्य उपकरण उचित मूल्य पर उपलब्ध है।

एक बार सेवा का मौका अवश्य दें।



प्रो. राहुल गुप्ता

## नदी में डूब कर युवक की मौत

मदनपुर (औरंगाबाद) (नि.सं.)। नदी में डूबकर एक युवक की मौत हो गई। घटना मदनपुर प्रखंड अंतर्गत सलेया थाना क्षेत्र के उधम बिगहा गांव पास मदार नदी की है। मृतक की पहचान गांव निवासी स्वर्गीय द्वारिका यादव के बेटे 29 साल के साधु यादव के रूप में की गई। साधु रोजाना की तरह अपने घर से भैंस चराने निकला था। भैंस चराने के बाद धोने के लिए मदार नदी में ले गया। भैंस धोने के दौरान बालू उत्खनन के कारण हुए गड्ढे में डूबने लगा। आसपास मौजूद लोगों ने जब उसे डूबते देखा तो उसे बचाने के लिए नदी में छलांग लगाया, लेकिन असफल रहे। स्थानीय गोताखोरों ने लगभग एक घंटे तक खोजबीन की। उसका शव गड्ढा से बरामद किया। स्थानीय लोगों ने घटना की जानकारी पुलिस को दी।

## दीपावली की हार्दिक शुभकामनाएं

# अलंकार ज्वेलर्स

ओल्ड जी.टी. रोड, औरंगाबाद (बिहार)

हॉलसेल डीलर 750/916, हॉलमार्क ज्वेलरी  
एंड डायमंड ज्वेलरी निर्माता एवं विक्रेता



प्रो. संजय कुमार

मो. 9431270556, 9031516987

## दीपावली की हार्दिक शुभकामनाएं

# श्रीपति सिंह



## प्रधानाध्यापक

उच्च माध्यमिक विद्यालय, कोराईपुर

प्रखंड-ओबरा, जिला - औरंगाबाद

## दीपावली की हार्दिक शुभकामनाएं

# अनिल कुमार



## प्रधानाध्यापक

उच्च विद्यालय, मदनपुर

जिला - औरंगाबाद

## दीपावली की हार्दिक शुभकामनाएं



# सीता देवी

## मुखिया

ग्राम पंचायत - बनिया, प्रखंड-मदनपुर, जिला - औरंगाबाद

## दीपावली की हार्दिक शुभकामनाएं

# ब्रज किशोर सिंह



## कार्यपालक अभियंता

ग्रामीण कार्य विभाग

कार्य प्रमंडल - शेरघाटी, जिला- गयाजी

## दीपावली की हार्दिक शुभकामनाएं

प्रो.- मनोज शर्मा

मो.- 8249720227

# महाराजा फर्निचर



पलंग, टेबुल, कुर्सी, खिड़की, अलमीरा एवं फर्नीचर के सभी सामान उचित मूल्य पर मिलाता है

महाराणा प्रताप चौक, औरंगाबाद

भरथौली नहर के निचे, रामचंद्र नगर, पटना रोड (औरंगाबाद)

## धनतेरस एवं दीपावली की हार्दिक शुभकामनाएं

# रामनाथ प्रसाद ज्वेलर्स

ओल्ड जी.टी. रोड, औरंगाबाद

91:6 एवं 75.0 हॉलमार्क फैंसी जेवरों के निर्माता एवं विक्रेता

'हॉलमार्क ज्वेलरी शॉप'

मो. 9431364783, 9430202487

प्रो. संजीव कुमार



## दीपावली की हार्दिक शुभकामनाएं

# रूप अलंकार ज्वेलर्स

सदर अस्पताल के सामने, औरंगाबाद

22 कैरेट (91.6) एवं 18 कैरेट (75) स्वर्ण आभूषणों के विक्रेता



सोने-चांदी के फैंसी आभूषण एवं ग्रह रत्न के विक्रेता हीरे के आभूषणों के विक्रेता

प्रो. अरुण कुमार  
संजय कुमार

## दीपावली की

## हार्दिक शुभकामनाएं

# मोती साव शिव पूजन प्रसाद ज्वेलर्स

ओल्ड जी.टी. रोड, औरंगाबाद (बिहार)

22 कैरेट (91.6) एवं 18 कैरेट (75) स्वर्ण आभूषणों के विक्रेता

सोने-चांदी एवं हीरा के फैंसी आभूषण एवं ग्रह रत्न के निर्माता एवं विक्रेता



प्रो. अशोक कुमार